

22 கரட் தங்க நகைகளை,
உத்தரவாதத்துடன் பெற நாட வேண்டிய
ஒரே இடம்



A.K.S நகை மாளிகை
பிரதான வீதி, களுவாஞ்சி குடி

A.K.S JEWELLERS

ஒள் - 02 - கதிர் - 170 08.10.2001 திங்கட்கிழமை பக்கங்கள் - 08 விலை ரூபா 6/-

புலிகளுடன் பேசத் தவறிவிட்டது அரசு சாடுகிறது தமிழர் விடுதலைக்கூட்டணி

(அலுவலக நிருபர்)

நோர்வே நாட்டு அனுசரணையோடு தமிழர் விடுதலைப்புலிகளுடன் பேச்சுவார்த்தை நடத்தி தமிழ் மக்களின் தேசிய பிரச்சினைக்குத் தீவுகாண அரசு தவறிவிட்டது. அரசாங்கத்தின் தற்போதைய செயல்திட்டத்திலும் இனப்பிரச்சினை இடம்பெறவில்லை. இதன்காரணமாக அரசுக்கெதிரான நம்பிக்கை மில்லாப்பிரேணைக்கு ஆதரவு வழங்கப்போவதாக தமிழர் விடுதலைக்கூட்டணி தெரிவித்துள்ளது.

இது தொடர்பாக கட்சி யின் உபதலைவர் வி.ஆனந்த சங்கரி, செயலாளர் நாயகம் இரா. சம்பந்தன் ஆகியோர் நேற்று கூட்டாக விடுத்துள்ள அறிக்கையில் தெரிவித்துள்ளதாவது,

தொடரும் கொடுமான

யுத்தத்தை முடிவுக்குக் கொண்டு வருவதற்கு தனக்குக் கிடைத்த சந்தர்ப்பத்தை அரசாங்கம் பயன்படுத்தத் தவறியதாலும், யுத்தத்தைத் தொடர்வதினால் விசேடமாக வடகிழக்கிலும், மலையகத்திலும் நாட்டின் ஏனைய பகுதிகளிலும்

தமிழ்மக்கள் மீது இளைக்கப்படும் பாரிய துன்ப துயரங்கள் உயிரிழப்பு, படுகாயம், கற்பழிப்பு, பாலியல் சித்திரவதைகள் நியாயப்படுத்தமுடியாத பாரபட்சமான கைதுகள், தடுத்து வைத்தல் மற்றும் மோசமான இழிவுபடுத்தல்

போன்றவையாலும், வடக்குக்கிழக்கில் விசேடமாக அரசின் கட்டுப்பாட்டில் இல்லாத பிரதேசங்களில் நிலவும் உணவு, மருந்து, அத்தியாவசிய பொருட்கள் நியாயமற்ற முறையில் தமிழ் மக்களுக்கு மறுக்கப்படுவ

தாலும், அதே சமயம் நோர்வே நாட்டு அனுசரணையுடன் தமிழர் விடுதலைப்புலிகளுடன், தமிழ் தேசிய பிரச்சினைக்கு ஒரு நியாயமான தீர்வை ஏற்படுத்துவதற்கு திடமான, ஆக்கபூர்வமான நடவடிக்கைகளை அரசு எடுக்கத்தவறிய மையினாலும் இவற்றின் காரணமாக தமிழ்த் தேசிய பிரச்சினை அரசாங்கத்தின் செயல்திட்டத்தில் தற்போது முன்னுரிமை பெறாமையாலும் இந்த இருள் சூழ்ந்த நிலமை தொடருமாயின் தமிழ் மக்கள் சமத்துவத்துடனும், கௌரவத்துடனும் வாழும் உரிமை மறுக்கப்படுவது தொடர்ந்தும் இடம் பெறும் என்ற காரணத்தினாலும், தமிழர் விடுதலைக்கூட்டணி அரசாங்கத்தின் மீது தனது கண்டனத்தைத் தெரிவிப்ப (8ம் பக்கம் பார்க்க)

உலகநாடுகள் எதிர்பார்த்தபோது மூண்டது ஆப்கானிஸ்தான் மீது அமெரிக்கா தாக்குதல்

(விசேட செய்திச்சேவை)
ஆப்கானிஸ்தான் மீது தாக்குதல் ஆரம்பித்துள்ளதாக அமெரிக்க ஜனாதிபதி ஜோர்ஜ் புஷ்நேற்று நள்ளிரவு தெரிவித்தார். அமெரிக்கத் துருப்புக்கள் தற்போது ஆப்கானிஸ்தானின்

காபுல், கந்தகார் ஆகிய நகரங்கள் மீது ஏவுகணைத் தாக்குதலை ஆரம்பித்து விட்டதாகவும் கூறினார். அமெரிக்கா மீது நடத்தப்பட்ட பயங்கரவாதத் தாக்குதலுக்கு தீவிரவாதியான பின்லாடனே காரணம் எனக்

கூறிவந்த அமெரிக்க ஜனாதிபதி பின்லாடனை தேடியழிக்கும் வகையில் ஆப்கானிஸ்தான் மீது போர்ப்பிரகடனம் செய்ததுடன் படைகளையும் நகரத்தி வந்தார். இந்த நிலையில் உலக நாடுகள் யாவும் எதிர்பார்த்த போர்

தொடங்கி விட்டது. இதேவேளை இறுதிமூச்சுவரை பேசராடி ஆப்கானிஸ்தானை காப்பாற்றப்போவதாக தலிபான் அரசு அறிவித்துள்ளது

அம்பிளாந்துறை மீது எறிகணை வீச்சு நிம்மதியின்றி மக்கள் அவலம்

(அரியம்)
விடுதலைப்புலிகளின் கட்டுப்பாட்டுப்பிரதேசமான அம்பிளாந்துறைமீது படையினர் இரவு வேளையில் எறிகணைத் தாக்குதல் நடத்தி வருவதாக பொதுமக்கள் கவலை தெரிவிக்கின்றனர். குருக்களமடம், செட்டியா னையம் பகுதியிலிருந்தே இந்தத்

தாக்குதல் நடத்தப்படுவதாகத் தெரிவிக்கப்படுகின்றது. சனிக்கிழமை இரவு அம்பிளாந்துறை சித்தி வினாயகர் ஆலயவீதி, கண்ணாக்காடு, துறையடிப்பகுதி போன்ற இடங்களில் பல எறிகணைகள் வீழ்ந்து வெடித்துள்ளன.

இதேவேளை பண்டாரியா வெளி, பழகாமம், அரசடித்தீவு பகுதிகளில் ஒரு மாதகாலத்திற்குள் சுமார் இருபது எறிகணைகள் விழுந்துள்ளன. இவ்வாறு படையினர் எறிகணைத் தாக்குதல் நிம்மதியாக வாழ முடியாது உள்ளதன் காரணமாக அப்பகுதி மக்கள் விக்கின்றனர்.

மியாங்குளத்தில் புலிகள் தாக்குதல் ஒரு படையினர் பலி, இருவர்காயம்

(நமது நிருபர்)
மட்டக்களப்பு பொலன் னறுவை பிரதான நெடுஞ்சாலையிலுள்ள மியாங்குளத்தில் சனிக்கிழமை இரவு விடுதலைப்புலிகள் பதுங்கியிருந்து மேற்கொண்ட தாக்குதலில் ஒருபடையினர் உயிரிழந்துள்ளார். மற்றும் இருபடையினர் காயமடைந்தனர்.

காயமடைந்தவர்கள் பொலன் னறுவை வைத்தியசாலை (8ம் பக்கம் பார்க்க)

கோரகல்லிமடு கடற்கரையில் படையினர் தேடுதல்

(நமது நிருபர்)
கோரகல்லிமடு நாவத்தை கடற்கரைப்பகுதியில் நேற்றுப்பகல் படையினர் தேடுதல் நடத்தினர். சனிக்கிழமை இரவு இப்பகுதியில் துப்பாக்கிச்சத்தம் கேட்ட

தாகவும் நேற்றுக்கலை படையினர் இயந்திரப்படுகு ஒன்றும், எரிபொருட்களையும் படையினர் எடுத்துச்சென்றதாகவும் பொதுமக்கள் தெரிவிக்கின்றனர்.

மட்டக்களப்பில் சமுர்த்தி குடும்பங்களுக்கு அரிசி மட்டுமே நிவாரணம்

(நமது நிருபர்)
மட்டக்களப்பு மாவட்டத்தலி பெரும்பாலான கூட்டுறவுச் சங்கக் கிளைகளில் சமுர்த்தி நிவாரணமாக வெறும் அரிசி

மாத்திரமே வழங்கப்படுவதாக நிவாரணம் பெறும் குடும்பங்கள் கவலை தெரிவிக்கின்றன. வறுமை நிவாரண உதவி (8ம் பக்கம் பார்க்க)

சிறார்களிடம் விடயங்களைத் திணிக்கக்கூடாது

(ருத்ரா)
முன்பள்ளிச் சிறார்களுக்குக் கற்பிக்கும் போது அழுத்தங்களின்றி மிகவும் அன்புடனும் அவர்களைப் பார்த்துக் கொள்ள வேண்டும். தற்போதைய போர்ச்சூழ்நிலையில் சிறார்களின் மனநிலை பாதிக்காத வண்ணம் இனிமையாகப் பழகி எந்த விடயத்திலும் இதமாக நடந்து கொள்ள வேண்டும். இவ்வாறு நேற்றுக் காலை நடைபெற்ற முன்பள்ளி ஆசிரியர்களுக்கான சான்றிதழ் வழங்கும் வைபவத்தில் பிரதம அறிதியாகக் கலந்து கொண்ட தேசிய ஒருங்கிணைப்பு (8ம் பக்கம் பார்க்க)

தடுத்து வைக்கப்பட்டிருந்த இருவரும் விடுதலை

(ஞாவுர் நிருபர்)
ஞாவுரில் கடத்திச் செல்லப்பட்டு தடுத்து வைக்கப்பட்டிருந்தவர்களில் எஞ்சிய இருவரும் நேற்று விடுதலை செய்யப்பட்டனர். அப்துல் வஹாப் (சாரதி) மற்றும் முகமது பெளசல் ஆகியோரே விடுதலையானவர்கள். இவர்கள் கடந்த மாதம் 24ம் திகதி காலை வியாபாரத்திற்கு

கென பொலன் னறுவை செவனப் பிட்டி பிரதேசத்திற்கு லொறியொன்றில் சென்ற வேளை மட்டக்களப்பு வாழைச்சேனை பிரதான வீதியில் வந்தாறுமுலையில் கடத்தப்பட்டனர். வீதியில் கைவிடப்பட்ட நிலையில் காணப்பட்ட லொறியை உறவினர்கள் மீட்டனர். கடந்த மாதம் ஞாவுரைச் சேர்ந்த முஸ்லிம்கள் ஐந்து பேர் ஆயுதமுனையில் கடத்தப்பட்டமை தெரிந்ததே. இவர்களின் மூவர் ஏற்கனவே விடுவிக்கப்பட்டனர்.



மட்டு மாவட்ட முஸ்லிம்கள் நிதானத்துடன் செயற்பட வேண்டும் - உலமாசபை -



நிதானத்த இழந்தோம் எண்டா நம்மட சந்தானத்துக்குத் தான் அகோகதி.....

தினக்கதிர்

த.பெ. இல: 06
155, திருமலை வீதி,
மட்டக்களப்பு.
தொ. பெ. இல : 065 - 22554
E-mail :- tkathir@sltnet.lk

போக்குவரத்து அவலங்கள்

போக்குவரத்து என்பது பொதுமக்களுக்கு இலகுவானதாக அமைய வேண்டும்.

மட்டக்களப்பு மாவட்டத்தினைப் பொறுத்தமட்டில் மக்கள் பிரயாணம் செய்வதில் பல்வேறு துன்பங்கள் சோதனைகளை எதிர்கொள்கின்றனர்.

அரசு பேருந்துகளின் சேவைகள் மக்களின் தேவைகளுக்குப் போதுமானதாக அமையவில்லை. தனியார் பஸ் சேவைகளும் விரல்விட்டு எண்ணாமலே நடைபெறுகின்றன.

இதன் காரணமாக மக்கள் நெடுஞ்சாலைகளில் பலமணி நேரம் தவங்கிட்டுப் பயணத்தை மேற்கொள்ள வேண்டிய தர்ப்பாக்கிய நிலைக்குத் தள்ளப்பட்டுள்ளனர்.

இவ்வாறு பயணத்தை மேற்கொள்ளும் போது உரிய நேரத்திற்கு தமது கடமைகளைச் சென்று செய்ய முடியாத சூழலும் ஏற்படுகிறது.

இவை தவிர விடுதலைப் புலிகளின் கட்டுப்பாட்டுப் பகுதிகளுக்கான சேவைகளும் மந்த கதியிலேயே நடைபெறுகின்றன. மக்களின் தேவையை பூர்த்தி செய்யுமளவுக்கு பிரயாண வசதியில்லை என மக்கள் குறைபடுகின்றனர்.

இவை ஒருபுறமிருக்க,

படையினரின் சோதனைச் சாவடிகளில் மக்கள் இறங்கி ஏறுவதாலும் கஸ்ரங்களை எதிர்கொள்கின்றனர். அத்துடன் படையினரின் வாகனத் தொடரணி நெடுஞ்சாலைகளில் செல்லும் போது பயணிகள் வாகனங்கள் பல மணிநேரம் தரித்து வைக்கப்படுவதும் பயணத் தடையாகவுள்ளது.

பொது மக்களின் போக்குவரத்தினை சீர் செய்ய வேண்டுமானால் அரசு பேருந்துக்களின் தொகை அதிகரிக்கப் பட வேண்டும்.

மட்டக்களப்பு மாவட்டத்தில் மட்டக்களப்பு, வாழைச் சேனை, களுவாஞ்சிசுடி, ஏறாவூர், காத்தான்குடி ஆகிய ஐந்து ஈஸ்ரன் பஸ் கம்பனி சாலைகள் இருந்தும் அச்சாலைகளின் சேவைகளை வழங்கக்கூடிய வகையில் பேருந்துக்கள் இல்லை. சேவையில் ஓடித்திரியும் பேருந்துக்கள் பழுதடைந்தால் கட்டையில் நீண்ட காலம் வைக்கும் ஒரு நிலையே இன்று காணப்படுகின்றது.

இவற்றினை உரிய காலத்துக்குள் திருத்தியமைப்பதற்கான இயந்திர உபகரணங்களை சாலைகளுக்கு வழங்குவதில் ஏற்படும் தாமதம் தவிர்க்கப்படுமானால் கட்டையில் பஸ் வண்டிகளை வைக்கும் நிலை ஏற்படாது.

போர் சூழலைக் காரணங்காட்டி வடக்கு கிழக்கின் அபிவிருத்தியை புறக்கணித்துவரும் அரசு ஏனைய மாகாணங்களின் போக்குவரத்து வசதிகளைப் போன்று மட்டக்களப்பு மாவட்டத்திற்கு ஏற்படுத்திக் கொடுக்க வேண்டும்.

அவ்வாறான சூழ்நிலையிலேயே மக்கள் பிரயாணக் கஸ்டமின்றி தமது பயணங்களை மேற்கொள்ள முடியும்.

இதே சமயம் பாவனைக்குதவாத சில தனியார் வாகனங்களும் சேவையில் உள்ளன. இவற்றினை நிறுத்துவதற்கு போக்குவரத்து கண்காணிப்புப் பிரிவு நடவடிக்கை எடுக்க வேண்டும்.

இதே சமயம் வீதி விபத்துக்களும் சமீப காலமாக அதிகரித்துக் காணப்படுகின்றன.

பாடசாலை மாணவர்கள் தொடக்கம், வயோதிபர் வரை விபத்துக்களில் சிக்கியுள்ளனர்.

ஒரு சில உயிரிழப்பு சம்பவங்களும் இடம் பெற்றுள்ளன.

சமீபகாலமாகவே இந்த விபத்துக்கள் அதிகரிக்கப்பட்டுள்ளதாக வீதிப்போக்குவரத்து கண்காணிப்பு பிரிவினரின் தகவல்கள் தெரிவிக்கின்றன.

மட்டக்களப்பு மாவட்டத்தின் பிரதான நெடுஞ்சாலைகள் ஒரு வழிப்பாதையாகவே உள்ளது. நகரங்களின் முக்கிய இடங்களில் மாத்திரமே இரட்டை வழிப்பாதைகள் காணப்படுகின்றன.

வீதிகள், அகலமாக்கப்பட்டு, உரிய முறையில் செப்பனிடப்பட்டால் வீதி விபத்துக்கள் இடம் பெறாது என வாகன ஓட்டிகள் தெரிவிக்கின்றனர்.

எனவே மட்டக்களப்பு மாவட்டத்தில் மக்களின் போக்குவரத்து சீர் செய்யப்பட வேண்டும் என்பதே எமது கருத்தாகும்.

பட்டுக்கோட்டை கல்யாண சுந்தரம் மறக்க முடியாத மக்கள் கவிஞன்

உலக வாழ்வில் கொஞ்சக் காலமே வாழ்ந்தாலும் கவிதை உலகில் நிலையான இடத்தைப் பிடித்து நீண்டகாலம் வாழ்ந்து கொண்டிருப்பவன் எங்களது மக்கள் கவிஞன் பட்டுக்கோட்டை கல்யாண சுந்தரம் என்றால் மிகையாகாது.

எளிமையான தோற்றம். இவனா இந்தப்பாடளை யாத்தான்? என்று எல்லோரையும் வியக்க வைக்கும் கவிதையாற்றல். தொழிலாளர் வர்க்கத்தின் தோழனாக நின்று, அவர்களுக்கு வாழ வழிகாட்டி, அவர்களது அறியாமையை, மூடத்தனங்களையெல்லாம் வெளிக்காட்டி, பாடல்களின் மூலம் பெரும் புரட்சியையே ஏற்படுத்தி விழிப்படையச் செய்தவன் கல்யாண சுந்தரம்.

பிறந்த பட்டுக்கோட்டைக்கு சின்ன வயதிலேயே மகுடம் சூட்டியவன். அரைத்த மாவையே திரும்பத் திரும்ப அரைத்துக் கொண்டிருப்பதைப் போன்ற சினிமாப் பாடல்கள் இவன் வருகைக்குப் பின்பு குடேறத் தொடங்கியது. அடே இப்படியும் எழுத முடியுமா? என்று முக்கில் விரலை வைக்கச் செய்தது. கல்யாண சுந்தரத்தின் வருகை கவியரசு கண்ணதாசனையே ஒரு உலுப்பு உலுப்பியெடுத்தது மட்டுமல்ல உள்நூர் காழ்ப்புணர்ச்சியையும் ஏற்படுத்தவே செய்தது.

‘உழவுமும் ஓயாத உழைப்பும் போல

நாமே ஒன்று பட்டு வாழ்க்கையில் அன்றுமீறும்போம்..’ என்று முதன் முதலாக ‘படித்த பெண்’ படத்திற்கு தனது 16வது வயதிலேயே பாடல் எழுதியவன் பட்டுக்கோட்டை கல்யாணசுந்தரம்.

கவிஞர்கள் மறைந்தாலும் அவர்களின் கவிதைகள் வானலையில் தவழ்ந்துகொண்டே இருக்கின்றன. மறைந்த கவிஞர்களில் மக்கள், கவிஞன் பட்டுக்கோட்டை கல்யாணசுந்தரம் அவர்கள் குறிப்பிடத்தக்கவன். ஒரு சாதாரண விவசாயக் குடும்பத்தில் பிறந்தான்.

மனப்பாடம் செய்வது மாணவர்களுக்கு ஒரு சுமையா? சுகமா?

அண்மைக்காலமாக, கல்விச் சிந்தனைகள் பற்றிப் பேசுவோரும் குழந்தைகளின் உளவியல் பற்றிப் பேசுவோரும் இளம்பருவத்தில் பிள்ளைகளிடம் பாடங்களை மனம் செய்யக் கோருவது தவறானது என்ற வகையில் பேசியும் எழுதியும் வருகிறார்கள். அதற்கு அவர்கள் கூறும் காரணங்கள்.

1. பிள்ளைகளை இப்படி மனப்பாடம் செய்யக் கோருவது அவர்களது மூளைக்குப் பெரும் சுமையாகும்.

2. பொருள் விளங்காத பாடல்களை மனம் செய்வதால் பிள்ளைகளுக்கு எவ்வித பயனும் இல்லை.

3. இவ்வாறு பாடங்களை மனம் செய்வதால் பிள்ளைகளின் கல்வி வளர்ச்சி பாதிப்படையும். இக் கூற்றுக்கள் சரியானவையா? யார் இவற்றைக்கண்டு பிடித்தார்கள்? எப்படிக்கண்டு பிடித்தார்கள்? இவை பற்றி ஆழமாக சிந்திக்கும் போது இக் கருத்துக்கள் நம் நாட்டவர்களுக்குச் சொந்தமானவை அல்ல வென்பதும் மேல் நாட்டவர்கள் நம் மீது திணித்து விட்ட கருத்துக்கள் என்பதும் தெரி

இவர் கல்லூரிப்படிப்பை அதிகம் நாடியதில்லை. அனுபவ அறிவை அதிகம் பெற்று திகழ்ந்தான். தனது 16வது வயதிலேயே பாடல்கள் எழுதும் ஆற்றலைப்பெற்றான்.

பட்டுக்கோட்டை கல்யாணசுந்தரம் தனது இளமைப் பருவத்தில் வறுமையில் வாடி பல்வேறு தொழில்களில் ஈடுபட்டு சமதர்ம கொள்கையால் சமதர்ம பத்திரிகைகளுக்கு நாடகங்கள், கவிதைகள் எழுதி புகழ்பெற்றான். சினிமா உலகுக்கு தனது 16வது வயதில் காலடி எடுத்துவைத்து, அவன் தொட்ட துறைகளை குறைவில்லாது ஆறு வருடங்கள் நிறைவு செய்து, மக்கள் மனங்களில் நிலைத்திருந்து புகழுடன் மறைந்தான்.

இன்று பட்டுக்கோட்டை கல்யாண சுந்தரத்தின் நினைவு திவான்

கவிதை வாழ்வுக்கு வளமூட்ட வேண்டும். மனித நேயத்தை வளர்க்க வேண்டும், மூடத்தனங்களை ஒழிக்க வேண்டும், சிந்தனைக்கு இதமளிக்க வேண்டும், இலகு மொழியில் உலவ வேண்டும். இவையனைத்தும் நிறைப்பெற்றதாலேதான் இன்றும் பட்டுக்கோட்டை கல்யாணசுந்தரம் மக்கள் கவிஞனாக மக்களிடையத்தில் வாழ்ந்து கொண்டிருக்கிறான்.

தொழிலாளர் உழைத்து வாழப் பிறந்தவன் வஞ்சமும், பஞ்சமும் இல்லாத சமுதாயத்தை நேசிப்பவன் என்று கூறியவன் பட்டுக்கோட்டை கல்யாணசுந்தரம்.

இனி அவரது கவிதைத் திறமைகளைப் பார்ப்போம்.

‘வேப்பமர உச்சியில் நின்று பேயிர் என்று ஆடுதென்று விளையாடப் போகும் போது சொல்லி வைப்பாங்க வேட்கையாகக் கூட நம்பி விடாதே....’

என்று சொன்னார். பாப்பாக்களைப் பார்த்து ‘அரசினம் குமரி’ படத்தில்.

‘கூங்காதே தம்பி கூங்காதே-

கல்லடி முர்த்தி

நீ சோம்பேறி என்ற பெயர் வாங்காதே

நல்ல பொழுதை வயல்தாம் தூங்கிக் கெடுத்தவர்கள் நாட்டைக் கெடுத்ததுடன் தானும் கெட்டார்...” என்று தொடரும் இப்பாடல் “நாடோடி மன்னன்” படத்திற்காக எழுதி கைகால் இருந்தும் உழைத்து வாழ முடியாத சோம்பேறிகளைக் கண்டித்தார்.

‘உழைக்கிற நோக்கம் உறுதியாயிட்டா-

எடுக்கிற நோக்கம் வளராதும்-

மேலும் கீழும் புரளாது..

கிருக்கிறதெல்லாம் பொதுவாய்ப்போனால்

எடுக்கிற அவசியம் கிருக்காது..’ என்றார் திருடாதேயில்” ‘உடல் வாடினாலும்

பசி மீறினாலும்-வழி மாறிடாமலே வாழ்ந்தீடுவோம்...’ என்றார்,

‘ஆளுக்கொருவிடு’ படத்தில் ‘எத்தனையோ உண்மைகளை எழுதி எழுதி வைச்சாங்க

எல்லாந்தான் படிச்சீங்க..? என்றார் ‘பாண்டித்தேவனில்’

இப்படியெல்லாம் பல கருத்தாழமான பாடல்களை நமக்குத் தந்துவிட்டு தமது 29வது வயதில் நம்மையெல்லாம் விட்டுப் பிரிந்துவிட்டார்.

மீறின் ‘கல்யாணப்பரிசு’ பாடல்கள் பட்டுக்கோட்டையாரின் கவிதைத் திறனை மேலும் உயர்த்தி சிகரம் வைத்தன. ஆனால் கல்யாணப் பரிசு படம் வெளிவரும் முன்பே அவர் மறைந்து விட்டார்.

அன்றாட வாழ்வின் அவலங்களைத் திரை இசைக்குத் துணிந்து அறிமுகப்படுத்திய பட்டுக்கோட்டை கல்யாணசுந்தரத்தின் உடல் மறைந்தாலும் புகழ் நிலைத்து நிற்கும்.

வார்கள் என்னும் கருத்து உண்மையானால் மேற்கண்டவர்கள் சிறந்த ஆய்வறிஞர்களாக வளர்ச்சி பெற்றிருக்க முயாது.

திண்ணைப் பள்ளிக் கூடங்களில், மர நிழல்களிலும் பழங்கால முறையில் கல்வி கற்றவர்கள் பின்னர் சிறந்த தமிழ் அறிஞர்களாக வளர்ச்சியெழுந்தது. ஆனால் இன்று மாடிக் கட்டிடங்களில் கல்வி கற்கும் மாணவர்களும் பல்கலைக் கழகங்களில் பட்டம் பெற்று வெளியேறுவோரும் அவ்வாறு வெடித்துக் கிளம்ப முடியவில்லை.

தமிழில் சிறப்புப் பட்டம் பெற்றவர்களும் தமிழ் இலக்கியங்களில் ஊறித் திளைத்தவர்களாக இல்லை பல்கலைக் கழகச் சுவர்களுக்கு அப்பால் அவர்களது அறிவுத்தேடல் விநிந்து, பரந்து செல்ல முடியவில்லை.

இதற்குக் காரணம் மென்ன? ஆம் இளமையில் இலக்கியங்களை மனப்பாடம் செய்தவர்களுக்கு இருந்த அறிவும், ஆற்றலும், இலக்கியத் தேடலும் இவர்களுக்கு இல்லாமல் போய்விட்டது.

(நாளை தொடரும்...)

கல்முனை சுகாதார பணிமனையை இடமாற்ற வேண்டாம்

(மருதமுனை நிருபர் நழீம் எம்.புதார்தீன்)

கல்முனை நகரில் செயல்பட்டு வருகின்ற பிரதி மா காண சுகாதார சேவைகள் பணிப் பாளர் பணிமனையையே அல்லது பிரதி மாகாண சுகாதார சேவைகள் பணியாளர் டாக்டர் ஏ.எல்.எம்.நஸீ ரையோ இடமாற்றம்செய்ய வேண்டாமெனக் கோரி சுகாதார, சுகேச

வைத்திய, சமூக சேவைகள் அமைச்சர் நிமல் சிறீபால் டி.சிவ்வாவுக்கு கல்முனைக்குடி ஜும்ஆப் பள்ளிவாசல் நம்பிக்கையாளர் சபை மகஜர் ஒன்றை அனுப்பி வைத்துள்ளது. அம் மகஜரில் தெரிவித்தி

ருப்பதாவது,

மர்ஹூம் எம்.எச்.எம். அஷ்ரப்பின் பெரு முயற்சியினாலும், கல்முனை தெற்கு ஆதார தைத்தியசாலையின் அபிவிருத்தி சபையினரின் அயராத உழைப்பினாலும் உருவாக்கப்பட்ட பிரதி மா

காண சுகாதார சேவைகள் பணிப் பாளர் பணிமனையை இடமாற்ற மேற்கொள்ளப்படும் முயற்சியானது மறைந்த அமைச்சர் இலட்சியங்களுக்கும் புறந்தள்ளுவதற்கு ஒப்பாகும்.

இப்பிரதேசத்தில் கடந்த பத்து வருடங்களுக்கு மேலாக

தமிழ், முஸ்லிம் மக்களிடையில் இருந்து வருகின்ற இன ஒற்றுமையை சீர்குலைக்கும் முயற்சியாகவும் இதனைக் கருத வேண்டியுள்ளது. எனவே இவ் அலுவலகத்தை இடமாற்றும் நடவடிக்கைகளை உடன் நிறுத்துமாறு கேட்கப்பட்டுள்ளது.

சகல தமிழ் எம்பிக்களும் ஒன்றுகூடியே பிரதிநிதியைத் தெரிதல் வேண்டும்

அரசமைப்புக் கவுன்ஸில் இடம் பெறப்போகும் இலங்கைத் தமிழர்களின் பிரதிநிதி யார் என்பதை கட்சித்தலைவர்கள் மட்டும் கூடித் தீர்மானிக்கக்கூடாது. சகல தமிழ் நாடாளுமன்ற உறுப்பினர்களும் கூடிக் கலந்தாலோசனைசெய்து, நல்லதகுந்த ஒருவரைத் தெரிவு செய்யவேண்டும். அதற்குத் தமிழ் எம்.பிக்கள் அனைவரும் முன்வர வேண்டும். இவ்வாறு ஐ.தே.கட்சியின் யாழ். மாவட்டநாடாளுமன்ற உறுப்பினர் தி.மகேஸ்வரன் கோரியுள்ளார். இது தொடர்பாக அவர் மேலும் தெரிவித்ததாவது:-

ஏற்கனவே இந்த அரசமைப்புக் கவுன்ஸிலுக்கு ஒரு தமிழரை நியமிக்கும் வாய்ப்பை கூட்டணியின் வழிகாட்டலில் தமிழ்க்

மகேஸ்வரன் கோருகின்றார்

கட்சிகள் கோட்டை விட்டுவிட்டன. இந்த அரசமைப்புக் கவுன்ஸிலுக்கு இலங்கைத் தமிழர், முஸ்லிம்கள், மலையகத் தமிழர் ஆகிய பிரிவினர் சார்பில் தலா ஒவ்வொரு உறுப்பினரும் - சிறுபான்மைக் கட்சிகளின் சார்பில் ஓர் உறுப்பினரும் நியமிக்கப்படுவதற்கு 17 ஆவது அரசமைப்புத் திருத்தம் வழி செய்கின்றது.

இதன்படி நாடாளுமன்றத்திலுள்ள பெரிய கட்சிகளைத் தவிர்த்து, (பொது மக்கள் ஐக்கிய முன்னணி, ஐக்கிய தேசியக் கட்சி) ஆகியவற்றைத் தவிர்த்து) ஏனைய சிறிய கட்சிகள் சேர்ந்து ஒருவரை அரசமைப்புக் கவுன்ஸிலுக்கு சிபார்சு செய்யமுடியும் எனத் தெரிவித்தார்.

ஆடம்பரமின்றி நடந்த யாழ் பட்டமளிப்பு விழா

(யாழ் நிருபர்)

யாழ் பல்கலைக்கழகத்தின் 20 ஆவது பொதுப் பட்டமளிப்பு விழா சனிக்கிழமை (6.10.2001) காலை கைலாசபதி கலையரங்கில் எந்த வித ஆடம்பரமுமின்றி அமைதியான முறையில் நடைபெற்றது. படையினரால் கைது செய்யப்பட்ட மாணவன் கிருஸ்ணசாமி திவ்யன் இதுவரை விடுதலை செய்யப்படாததால் பட்டமளிப்பு விழா எவ்வித ஆடம்பரமுமின்றி நடத்தப்பட வேண்டுமென மாணவர் ஒன்றியம் உபவேந்தரிடம் கோரிக்கை விடுத்திருந்தது குறிப்பிடத்தக்கது.

பல்கலைக்கழகத்தின் பிரதான வாசலிலிருந்து உபவேந்தர் பேராசிரியர் பொன்.பாலசுந்தரம்பிள்ளை தலைமையில் விரிவுரையாளர்களும் மற்றும் பட்டம்பெறும் மாணவர்களும் ஊர்வலமாக கைலாசபதி கலையரங்கிற்கு

அழைத்துச் செல்லப்பட்டனர்.

வழக்கமாக மேளதாளத்தின் நடைபெறும் இந்த ஊர்வலம் இம்முறை எவ்வித ஆடம்பரமுமின்றி அமைதியான முறையில் நடைபெற்றது.

பட்டமளிப்பு விழாவை முன்னிட்டு பல்கலைக்கழக வளவுக்குள் வழக்கமாக அமைக்கப்படும் சோடனைகள் மற்றும் அலங்கரிப்புகள் எதுவுமே செய்யப்படவில்லை. அத்துடன் குளிப்பான நிலையங்கள், உணவுகங்களும் அமைக்கப்படவில்லை.

இந்த பொதுப் பட்டமளிப்பு விழாவில் கௌரவ கலாநிதி பட்டத்தினை நான்கு பேரும், கலாநிதி பட்டத்தினை 4 பேரும் பெற்றுக் கொண்டதுடன் மொத்தத்தில் 1528 மாணவர்கள் பட்டங்களைப் பெற்றுக் கொண்டனர்.

உபவேந்தர் பேராசிரியர் பொன்.பாலசுந்தரம்பிள்ளை இவர்களுக்கான சான்றிதழை வழங்கி வைத்ததுடன் வேந்தரின் சம்பிரதாய உரையினையும் அவர் ஆற்றினார்.

மட்டக்களப்பு ஆசிரியர்களுக்கு கணனிப் பயிற்சிநெறி

மட்டக்களப்பு கணனித் துறை கல்வி நிறுவனம் மட்டக்களப்பு வலய பாடசாலை ஆசிரியர்களுக்கு இலவச கணனிப்பயிற்சியை வழங்கவுள்ளது.

மட்டக்களப்பு வலயத்திற்குட்பட்ட பாடசாலைகள் ஒவ்வொன்றிலிருந்தும் தலா இரண்டு ஆசிரியர்கள் வீதம் தெரிவு செய்யப்பட்டு அவர்களுக்கு IBS கணனித்தகவல் நிறுவனத்தில் இலவச பயிற்சி நெறிகளை வழங்க உள்ளதாகவும் இப்பயிற்சி நெறி தொடர்

பான கடிதங்கள் பாடசாலை அதிபர்களுக்கு அனுப்பிவைத்துள்ளதாகவும் மேற்படி நிறுவன முகாமை யாளர் த. காந்தரூபன் தெரிவித்தார். இப்பயிற்சி எதிர்வரும் நவம்பர் மாதம் முற்பகுதியில் ஆரம்பமாகும் எனவும் தெரிவித்தார். இதே வேளை மட்டக்களப்பு வலயத்திற்குட்பட்ட ஒவ்வொரு பாடசாலைகளிலுமுள்ள சிரேஷ்ட மாணவ தலைவர்களுக்கும் விரைவில் இலவச கணனிப்பயிற்சி நெறியொன்று ஆரம்பிக்கப்படவுள்ளது.

குறைந்த விலையில் உயர் க கோழிக்குஞ்சுகள்

(அரியம்)

வந்தாறுமுலை கால் நடை வைத்திய காரியாலயத்தில் உயர் க கோழிக்குஞ்சுகள் எதிர்வரும் 20.10.2001 சனிக்கிழமை விநியோகிக்கப்படவுள்ளது.

திருகோணமலை உப்பு வெளி கால் நடைப் பண்ணையில் உற்பத்தி செய்யப்பட்ட பேடு, சேவல், இறைச்சி இனக் கோழிக்குஞ்சுகளை இக் காரியாலயத்தில் குறைந்தவிலையில் பெற்றுக்கொள்ளலாமென கால் நடை வைத்திய போதனாசிரியர் தெரிவித்தார்.

பேடு 40 ரூபாவாகவும் இறைச்சி இனக் கோழி 26 ரூபாவாகவும், சேவல் 5 ரூபாவிற்கும் விநியோகிக்கவுள்ளனர்.

சரஸ்வதி வித்தியாலயத்தில் ஐந்து மாணவர்கள் சித்தி

(நமது நிருபர்)

மட/கிரான்குளம் சரஸ்வதி வித்தியாலயத்தில் ஐந்து மாணவர்கள் ஐந்தாம் ஆண்டு புலமைப்பரிசில் பரீட்சையில் சித்தியடைந்தள்ளனர்.

ஐயந்தன் கீர்த்தியா -141
நாகேந்திரன் துஷாணி -139
புவனேந்திரன் துவர்ஜினி -131
சிதம்பரப்பிள்ளை ராகுலன் -129
வன்னியசிங்கம் ஜனனிகா -127
புள்ளிகளை பெற்றுள்ளனர்.

கடந்த வருடம் இவ் வித்தியாலயத்தில் நான்கு மாணவர்களே சித்திபெற்றிருந்தனர் என்பது குறிப்பிடத்தக்கது.

கேணல் சங்கருக்கு கனடாவில் அஞ்சலி!

கூடந்த 26 ஆம் திகதி ஓட்சுட்டானில் கிளைமோர்த் தாக்குதலில் மரணமடைந்த கேணல் சங்கருக்கு அஞ்சலி செலுத்தும் நிகழ்வு உலகத் தமிழர் இயக்கத்தின் ஏற்பாட்டில் விரைவில் கனடாவில் நடைபெறவுள்ளது.

இந்த நிகழ்வு நடைபெற

வுள்ள திகதி, இடம் போன்ற விவரங்கள் பின்னர் அறிவிக்கப்படும் எனவும் இந்த அஞ்சலி நிகழ்வில் கனடாவில் உள்ள அனைத்துத் தமிழர்களையும் கலந்துகொள்ளுமாறும் உலகத் தமிழர் இயக்கம் அறிவித்துள்ளது.

தென்கிழக்குப் பல்கலை மாணவர் பேரவை தேர்தல்

(வளாக பித்தன்)

தென் கிழக்குப் பல்கலைக்கழகத்தில் எதிர்வரும் புதன் கிழமை மாணவர் பேரவையினை அமைப்பதற்கான தேர்தல் நடைபெறவுள்ளது. இதில் நான்கு அணிகள் போட்டியிட உள்ளன. நட்சத்திர சின்னத்திலும், புத்தகத்திலும்

இரு பிரதான அணிகளும் புறா, தொலைபேசி சின்னத்தில் ஒவ்வொரு தனித்தனிப் போட்டியாளர்களைக் கொண்ட சுயேட்சைக் குழுக்களும் போட்டியிடுகின்றன.

தேர்தல் களத்தில் பல மாண போட்டி நிலவுவதாக தெரிவிக்கப்படுகிறது.

பெரிய கல்லாறு பாடசாலைகளில் பதினாறு மாணவர்கள் சித்தி

(கல்லாறு நிருபர்)

பெரிய கல்லாறு பாடசாலைகளில் இருந்து இம்முறை 16 மாணவர்கள் ஐந்தாம் ஆண்டு புலமைப் பரிசில் பரீட்சையில் சித்தியடைந்துள்ளனர்.

இதில் 12 மாணவர்கள் பெரிய கல்லாறு விநாயகர் வித்தியாலயத்தில் இருந்தும், 2 மாண

வர்கள், பெரிய கல்லாறு நோமன் கத்தோலிக்க பாடசாலையிலிருந்தும், பெரிய கல்லாறு உதயபுரம் தமிழ் மகா வித்தியாலயத்தில் இருந்து ஒரு மாணவியும் பெரிய கல்லாறு மெதடிஸ்த பெண்கள் பாடசாலையில் இருந்து ஒரு மாணவியும் சித்தியடைந்துள்ளனர்.

பட்டிப்பு கல்வி வலயத்தின் உச்ச புள்ளியான 177 ஐ பெரிய கல்லாறு விநாயக வித்தியாலய மாணவன் ச.கின்லோ பெற்றுள்ளார். பட்டிப்பு வலயத்தில் பெரிய கல்லாறு விநாயகர் வித்தியாலயமே முன்னணியில் இருக்கிறது என்பது குறிப்பிடத்தக்கது.



கல்லடி பொதுச் சுகாதார பரிசோதகர் பிரிவிலுள்ள கல்லடி வேலூர் கிராமத்தில் நடாத்தப்பட்ட சுகாதார விழிப்புணர்வு நிகழ்வில், சுகாதார கல்வி உத்தியோகத்தர் ஜீ.ரெட்ணகுமார் உரையாற்றுவதையும், கல்லடி பொது சுகாதார பரிசோதகர் வி.விஜயகுமார், தாதியர் பாடசாலை போதனாசிரியர்கள், குடும்ப நல உத்தியோகத்தர்கள் அமர்ந்திருப்பதையும் கலந்து கொண்டோரையும் படங்களில் காணலாம்.

இந்தியாவையும் தமது அணியில் சேர்த்துக்கொள்ள டெல்லி விரைந்தார் பிளேயர்

(புதுடெல்லி)

ஆப்கானில் பின்லேடனின் தீவிரவாத முகாம்களை அழிக்கும் வரை போர் நீடிக்கும். இதற்கு காலவரை நிர்ணயிக்க முடியாது என்று டெல்லியில் பிரதமர் வாஜ் பாயை சந்தித்துப் பேசிய பிறகு இங்கிலாந்துப் பிரதமர் டோனி பிளேயர் கூறினார்.

அமெரிக்க நகரங்கள் மீது தீவிரவாதிகள் விமான தாக்குதல் நடத்தியதை தொடர்ந்து ஆப்கானில் தலபான் ஆட்சியின் பாதுகாப்பில் ஒளிந்துள்ள பின்லேடன் மற்றும் அவனது கும்பலை ஒழிப்பதற்காக அமெரிக்கா உலக நாடுகளை அணி சேர்த்து வருவது தெரிந்ததே.

தற்போது இந்த பணியில் அமெரிக்காவின் முக்கிய நேச நாடான இங்கிலாந்து பிரதமர் டோனி பிளேயர் மும்முரமாக ஈடுபட்டுள்ளார். இதற்காக ரஷியா, பாகிஸ்தான் சென்று விட்டு நேற்று டோனி பிளேயர் டெல்லி சென்றார்.

பிளேயர் டெல்லியில் பிரதமர் வாஜ் பாயை சந்தித்துப் பேசினார். அப்போது ஆப்கானில் பின்லேடன் மறைவிடங்கள் மீது




டெல்லி வந்த இங்கிலாந்து பிரதமர் டோனி பிளேயரை வாஜ்பாய்கை குலுக்கி வரவேற்ற காட்சி

தாக்குதல் நடத்துவதற்கு இந்தியாவின் ஆதரவை கேட்டார். இதற்கு உலகளாவிய தீவிரவாதத்தை ஒழிக்க இந்தியா எப்போதும் உறுதுணையாக நிற்கும் என்று பிரதமர் வாஜ்பாய் உறுதி அளித்தார்.

இந்த சந்திப்பின் போது பூநீநகரில் காஷ்மீர் மாநில சட்டசபை கட்டிடத்தில் தீவிரவாதிகள் கடந்த முதலாந் தேதி நடத்திய கார் வெடிகுண்டு சம்பவத்தையும் டோனி

பிளேயரின் கவனத்துக்கு வாஜ்பாய் கொண்டு சென்றார். காஷ்மீர் தீவிரவாதத்தையும் உலகளாவிய தீவிரவாத எதிர்ப்பு போரில் உள்ளடக்க வேண்டும் என்று கேட்டுக் கொண்டார்.

காஷ்மீர் தீவிரவாதிகளின் தாக்குதலுக்கு டோனி பிளேயர் கண்டனம் தெரிவித்தார். ஆனால் முதலில் ஆப்கானில் பின்லேடன் மற்றும் அவனது அல் கொய்தா தீவிர



வாத முகாம்களை அழித்து விட்டு காஷ்மீர் விவகாரம் பற்றி பிறகு கவனிக்கலாம் என்று கூறி விட்டார். தீவிரவாதிகளுக்கு ஆதரவும் பண உதவியும் செய்யும் எந்த நாட்டையும் விட்டு வைக்கக் கூடாது என்று பிளேயர் கூறிய போது, காஷ்மீர் தீவிரவாதிகளுக்கு பாகிஸ்தான் முழு ஆதரவு தெரிவித்து வருவதை அவரது கவனத்துக்கு பிரதமர் வாஜ்பாய் கொண்டு சென்றார்.

சந்திப்பின் ஒரு அங்கமாக இரு நாட்டு பிரதமர்களும் கூட்டாக பேட்டி அளித்தனர்.

அப்போது இங்கிலாந்து பிரதமர் டோனி பிளேயர் கூறியதாவது:-

இந்த பிராந்தியத்தில் இந்தியா சக்தி வாய்ந்த முக்கிய நாடாக திகழ்கிறது. தீவிரவாதத்துக்கு எதிரான இந்த போருக்கு இந்தியா முழு ஆதரவு தருவது பாராட்டத்தக்கது. காஷ்மீர் தீவிரவாதத்தை எதிர்த்து போரிட வேண்டும் என்பதையும் நான் ஆதரிக்கிறேன். ஆனால் இப்போது அமைக்கப்பட்டு வரும் உலகளாவிய அணி ஆப்கான் விவகாரத்துக்காகத் தான். ஆப்கானில் எல்லா தீவிரவாத முகாம்களையும் மூட வேண்டும். பின்லேடனின்

முகாம்கள் அழிக்கப்படும் வரை ராணுவ நடவடிக்கை தொடரும். ஆனால் இதற்கு கால வரம்பு நிர்ணயிக்க முடியாது. செப்டம்பர் 11-ல் அவர்கள் (தலபான்) செய்தவற்றை மீண்டும் செய்ய அனுமதிக்க முடியாது. எங்களது இந்த குறிக்கோள் நிறைவேறும் வரை நடவடிக்கை நீடிக்கும்.

இந்தியா-பிரிட்டிஷ் இடையிலான உறவு முக்கியமானது ஆகும். இரு தரப்பு நட்புறவுகள் பற்றி பேச நான் மீண்டும் டெல்லிக்கு வருவேன். இவ்வாறு அவர் கூறினார்.

இங்கிலாந்து பிரதமர் டோனி பிளேயருக்கு நேற்று காலை டெல்லியில் பிரதமர் வாஜ்பாய் காலை சிற்றுண்டி விருந்தளித்தார். இந்த விருந்தில் டோனி பிளேயருக்கு மேற்கத்திய உணவு வகைகள் மற்றும் மலாய் சிக்கன், சிக்கன் திக்கா, சஜி, அல்வா போன்றவைகள் பரிமாறப்பட்டன. தென் இந்திய உணவு வகைகளான இட்லி தோசை, தேங்காய் சட்னி, சாம்பாரும் வைக்கப்பட்டன. ஆனால் டோனி பிளேயர் இட்லி தோசை, தேங்காய் சட்னி வகைகளையே சுவைத்துக், சுவைத்து சாப்பிட்டார்.

சென்னையில் விஷ சாராயத்திற்கு 20 பேர் பலி

(சென்னை)

சென்னை அருகே திருமண நிச்சயதார்த்த வீட்டில் சாராயம் குடித்த 20 பேர் பரிதாபமாக உயிரிழந்தனர். மருத்துவமனையில் அனுமதிக்கப்பட்ட 15 பேர் உயிர் ஊசலாடுகிறது. கள்ளச்சாராயத்தில் போதைக்காக ரசாயன பவுடரை கலந்து வற்றதால் இந்த விபர்த சம்பவம் நிகழ்ந்தது. இது தொடர்பாக பெண் வியாபாரியை பொலீஸார் வலைவீசி தேடி வருகிறார்கள்.

செங்குன்றத்தில் இருந்து சுமார் 3 கிலோமீட்டர் தொலைவில் தீர்த்தகிரியம்மட்டு ஊராட்சி கோட்டூர் கிராமம் உள்ளது. இதையொட்டி உள்ள அத்திவாக்கம் கிராமத்தை சேர்ந்தவர் விமல். இவருக்கு நேற்று முன்தினம் திருமண நிச்சயதார்த்தம். இதற்காக பட்டறை பெரும்புத்தூரை சேர்ந்த பெண் வீட்டார் மாப்பிள்ளையை பார்க்க ஒரு லாரியில் கோட்டூர் அத்தி வாக்கத்துக்கு வந்தனர்.

அங்கு அவர்களுக்கு தேநீர் விருந்து தரப்பட்டது. மாப்பிள்ளையை பெண் வீட்டாருக்கு பிடித்

ளச்சாராய பெண் வியாபாரி கஸ்தூரி (வயது 60), அவரது மகன் பார்த்திபன் (வயது 35), மருமகன் கவுரி (வயது 30) ஆகியோர்தான் விற்பனை செய்துள்ளனர்.

கண்கள் மங்கியது

இவர்களிடம் பெண் வீட்டாரும், மாப்பிள்ளை வீட்டாரும் மட்டுமின்றி அந்த பகுதியில் நெல் ஆலையில் வேலை பார்ப்பவர்கள், செங்கல் துளையில் வேலை செய்பவர்கள் எல்லாம் சாராயம் வாங்கி குடித்துள்ளனர். இரவு ஆக, ஆக சாராயம் குடித்தவர்களுக்கு வாந்தி பேதி ஏற்பட்டுள்ளது. கண்கள் மங்கித் தொடங்கியது. அவர்கள் அய்யோ நெஞ்சு எரிகிறதே, வயிற்றை புரட்டுகிறதே என்று அலறினர்.

ஏதேதோ நாட்டு மருந்து கொடுத்து பார்த்துள்ளனர். ஆனால் சிலர் வீட்டிலேயே சருண்டு விழுந்து செத்தனர். இதைப் பார்த்து பயந்து போன மற்றவர்கள் ஸ்டான்லி அரசு மருத்துவமனைக்கு கொண்டு

ஸ்டான்லி மருத்துவமனையிலும், சென்னை அரசு பொது மருத்துவமனையிலும் சேர்க்கப்பட்டுள்ளனர். அதில் 15 பேர் நிலை கவலைக் கிடமாக உள்ளது.



சாராயத்தில் ஆர்.எஸ். என்ற இரசாயனத்தை இவர்கள் அதிக அளவில் கலந்து விற்றதால் அது விஷத்தன்மை அடைந்ததாக கூறப்படுகிறது.

உயிர்ப் பலிக்கு காரணமான பிரபல சாராய வியாபாரி கஸ்தூரியையும், அவரது மகன் பார்த்திபனையும் போலீஸார் வலைவீசி தேடி வருகிறார்கள். அவர்களை வினாவில் பிடிப்போம் என்று போலீஸ் அதிகாரிகள் தெரிவித்தனர்.

பொலிகக்கு வஞ்சம் கொடுத்து பற்றிய டயரி

கள்ளச்சாராய மொத்த வியாபாரி கன்னியம்மாள் சாராயம் காய்ச்ச தொழிற் சாலையே வைத்துள்ளாராம். அங்கு சாராயத்தில் ஆர்.எஸ். பவுடரை எந்த அளவுக்கு கலந்தால் போதை நன்றாக இருக்கும் என்று கணக்கிட ஒரு கருவி இருக்கிறது. இதன் மூலம் கண்கிட்ட பிறகே சாராயத்தை விற்பனைக்கு அனுப்புவாராம்.

ஆனால் அவர் நேற்று முன்தினம் அப்படி கருவி மூலம் கணக்கிடாமலே ஆர்.எஸ்.பவுடரை கலந்து சாராயத்தை விற்பனைக்கு கொடுத்துவிட்டாராம்.

இந்த சாராயத்தை வாங்கி கஸ்தூரி விற்றாரா என்பது குறித்து போலீஸார் விசாரித்து வருகிறார்கள்.



விஷ சாராயத்துக்கு உயிரிழந்தோர் உடல்கள் மருத்துவமனையில் வைக்கப்பட்டிருக்கும் காட்சி

துவிட்டதாம். மிகவும் மகிழ்ச்சி அடைந்துள்ளனர். திருமண தேதியை பின்னர் குறித்துக்கொள்ள முடிவு செய்யப்பட்டது. வீடு திரும்பும் முன் மகிழ்ச்சியை கொண்டாட சாராய விருந்தையும் அங்கேயே முடித்துக் கொள்ள திட்டமிட்டுள்ளனர். அருகில் உள்ள குடிசையிலேயே சாராயம் விற்கப்படுவதை அறிந்து அங்கு சென்று வாங்கி குடித்துள்ளனர். மேலும் ஒரு கோள் கலனில் சாராயத்தை வாங்கிக் கொண்டு சென்றுள்ளனர்.

இந்த கள்ள சாராயத்தை இந்த பகுதியை சேர்ந்த பிரபல கள்

சென்றனர். அங்கு போகிற வழியிலும் சிலர் பரிதாபமாக செத்தனர். மருத்துவமனையில் சிகிச்சை பலனின்றியும் சிலர் இறந்தனர்.

20 பேர் பலி

சாராயம் குடித்த தானியேல் (வயது 35) என்பவருக்கு முதலில் கண் எரிச்சல் ஏற்பட்டுள்ளது. தலைசுற்றி மயங்கி சாய்ந்துள்ளார். இதை தொடர்ந்தே மற்றவர்களுக்கும் விஷ சாராயம் வேலையை காட்டி உள்ளது. தானியேல் சம்பவ இடத்திலேயே செத்தார். மொத்தம் 20 பேர் விஷ சாராயத்துக்கு பலியாகி உள்ளார்கள். மேலும் 30 பேர்

இரசாயன விஷக்கிருமி குண்டுகளை வீசி தாக்க தீவிரவாதி மகுத் அசார் கும்பல் பயங்கர சதி

தீவிரவாதி மகுத் அசார் தலைமையில் இயங்கும் ஜெப்ஷ்-இ-மு கமது இயக்கமும், ஓசாமா பின்லேடன் ஆதரவாளர்களும் இணைந்து இந்தியாவின் முக்கிய இடங்களில் ரசாயன மற்றும் விஷக்கிருமி குண்டுகளை வீசி தாக்குதல் நடத்த திட்டமிட்டுள்ளதாக பயங்கர தகவல் வெளியாகி உள்ளது.

காந்தகார் விமான கடத்தல் சம்பவத்தின் போது சிறையில் இருந்து விடுதலை செய்யப்பட்ட, மித் அசார் தலைமையில் இயங்கும் ஜெப்ஷ்-இ-மு கமது இயக்கம், ஓசாமா பின்லேடன் ஆதரவாளர்களின் இணைந்து மும்பை, டில்லி உள்ளிட்ட முக்கிய நகரங்கள் மீது தாக்குதல் நடத்த திட்டமிட்டுள்ளதாக தெரியவந்துள்ளது. குறிப்பாக ரசாயன மற்றும் விஷக்கிருமி குண்டுகளால் ஆயுதங்களை பயன்படுத்த இவர்கள் திட்டமிட்டுள்ளது தெரிய வந்துள்ளது. ரசாயன ஆயுதங்கள், பெருமளவு மக்கள் கூடும் இடங்களில் விஷ வாயுவை கக்கும் குண்டுகளை வீசி அதன் மூலம் ஆயிரக்கணக்கில் மக்களை கொல்வதாகும். இதுபோலவே விஷக்கிருமி குண்டுகள் என்பவை பக்ஷரியாக்கள், கைது செய்யப்பட்ட கன்னியம்மாள்

இருந்து அந்த கருவியையும் போலீஸார் கைப்பற்றி உள்ளனர். மேலும் ஒரு டையரியும் அவரிடமிருந்து கைப்பற்றப்பட்டுள்ளது. அந்த டையரியில் போலீஸாருக்கு தினமும் வழங்கப்பட்ட மாமூல் விவரங்கள் இருப்பதாக கூறப்படுகிறது.

வைரல், விஷக்கிருமிகள் பூச்சிகள் போன்றவற்றை உருவாக்குவதாகும். இதன் மூலம் மக்களுக்கு பெரும் நோய்களை பரப்பி, கூட்டம் கூட்டமாக மக்களை மடியச் செய்யும் குண்டுகளாகும்.

இதுபோன்ற கொடூரமான தாக்குதல்களை நடத்த மகுத் அசார் கும்பல் திட்டமிட்டுள்ளது. உளவுத்துறைக்கு வந்த சில ரகசிய தகவல்களும் இதனை உறுதிப்படுத்துகின்றன. சமீபத்தில் காஷ்மீர் மாநில சட்டசபை மீது நடத்தப்பட்ட தாக்குதலுக்கு மகுத் அசார் கும்பலே காரணம் என கூறப்படுகிறது. இந்த தாக்குதல் சம்பவத்திற்கு அவ்வியக்கம் பொறுப்பேற்றுள்ளது. இந்நிலையில் மீண்டும் பெரிய அளவில் தாக்குதல் நடத்த மகுத் அசார் கும்பல் முடிவு செய்துள்ளது.

நேரடியாக குண்டுகளை வீசி மக்களைக் கொல்லாமல், அதே சமயம் பல்லாயிரக்கணக்கில் மக்களை கொன்று குவிக்கும் இந்த பயங்கர நாச செயல்களை எதிர்கொள்வது, அமெரிக்கா போன்ற நாடுகளுக்கே கடினமாக உள்ளது. எனவே இந்த பயங்கர சதி குறித்து உள்துறை அமைச்சகம் கவலையடைந்துள்ளது. இதன் அடிப்படையிலேயே, அத்வானி தலைமையில் நடைபெற்ற கூட்டத்தில் அனைத்து மாநில அரசுகளையும் உஷாராக இருக்கும்படி கேட்டுக் கொள்ளப்பட்டுள்ளது. வெளியுறவுத்துறை அமைச்சகமும், இதுகுறித்து அமெரிக்கா, மற்றும் பிரிட்டன் ஆகிய நாடுகளுடன் ஆலோசனை செய்து வருவதாக தெரிகிறது.

காணாமல் போன வர்த்தகரை மீட்டுத் தருமாறு முறைப்பாடு

(வவுனியா)

வவுனியா விடுதி யொன்றில் தங்கியிருந்த வர்த்தகர் ஒருவர் கடந்த 26ம் திகதி முதல் காணாமல் போயுள்ளதாக விடுதி முகாமையாளர் வவுனியா மனித

உரிமைகள் ஆணைக்குழு அலுவலகத்தில் முறையிட்டுள்ளார்.

கிளிநொச்சியைச் சேர்ந்த பரமசிவம் சிறி சந்திரவாஸ் (34) எனும் மேற்படி வர்த்தகர் கடை ஒன்றில் உணவு எடுத்து வரச் சென்ற சமயம் காணாமல் போன

தாக விடுதி முகாமையாளர் புகார் தெரிவித்துள்ளார்.

இதே சமயம் வெளி நாட்டிலுள்ள காணாமல் போன நபரின் சகோதரியும் தனது சகோ தரணை மீட்டுத் தருமாறு முறைப்பாடு செய்துள்ளார்.

நிதி ஒதுக்கப்படும் பலன் இல்லை

(களுவாஞ்சிகுடி நிருபர்)

அண்மையில் இருந்து அமுல்படுத்தப்படும் மானிய அடிப்படையிலான வீட்டுத் திட்டத்தின் கீழ், வெல்லாவெளி பிரதேச செயலகப் பிரிவு இடம் பெறவில்லை 950 வீடுகளுக்கான மானியமான, 95 இலட்சம் ரூபா வை அமைச்சர் பேரியல் அஸ்ரப் ஒதுக்கியபோதும் வெல்லாவெளிப் பிரதேச செயலகப் பிரிவு இடம் பெறவில்லை. இதைச் சுட்டிக் காட்டிய மட்டக்களப்பு மாவட்ட மனித வலு அமைப்பின் தலைவர் வடிவேல் கண்ணன், இப்பிரிவுக்கு 200

வீடுகளை ஒதுக்கும்படி முன்னாள் பிரதமர் சமரம் தேசிய நிர்வாகக் குழு உறுப்பினர் எம்.எல்.ஏ.எம். ஹிஸ்புல்லாவிடம் வேண்டுகோள் விடுத்துள்ளார். காத்தான்குடி, ஏறாவூர், மண்முனைவடக்கு, ஆரையம்பதி, பட்டிப்பளை போன்ற பிரதேச செயலகப் பிரிவுகளுக்கே ஒதுக்கப்பட்டதாக குறிப்பிட்ட தலைவர், ஆட்களையும் ஆதனங்களையும் கைத்தொழில்களையும், புனர்மைப்புச் செய்யும் அதிகார சபையின் கீழ் இந்த மானியம் வழங்கப்படுவதாகக் குறிப்பிட்டார்.

நிதி ஒதுக்கீடு

(நமது நிருபர்)

கடந்த அறுபது வருடங்களாக பூரணப்படுத்தப்படாமல் இருந்த மருதமுனை அல்லஹா வித்தியாலய சுற்று மதிலின் ஒரு பகுதியை பூர்த்தி செய்ய அம் பாறை மாவட்ட பாராளுமன்ற உறுப்பினர் எம்.ஏ.அப்துல் மஜீத் சுமார் 1 இலட்சத்து 50,000ம் ரூபாவை ஒதுக்கீடு செய்துள்ளார்.

ஐ.தே.க கொத்தணி அமைப்பாளர் ஐ.எல்.எம்.அமீரின் வேண்டுகோள் பேரிலேயே இந்த நிதி ஒதுக்கப்பட்டுள்ளது. சுற்றுமதில் வேலைகள் தற்போது நடைபெற்று வருகின்றது.

அனுமதிப்பத்திரமில்லாத வியாபாரிகள் ஆயிரம் ரூபா அபராதத்துடன் விடுதலை

(அன்வர் அலி)

நடப்பு வருடத்திற்கான வியாபார அனுமதிப்பத்திரமின்றி வியாபார நடவடிக்கைகளில் ஈடுபட்டதாகக் கூறி கைது செய்யப்பட்டு பிணையில் விடுவிக்கப்பட்ட வர்த்தகர்கள் 39 பேரும் தலா ஆயிரம் ரூபா தண்டப் பணத்துடன் விடுவிக்கப்பட்டனர்.

கடந்த மாதம் 24ம் திகதி கந்தளாய் வர்த்தக நிலையங்கள் மீது பொலிசார் நடத்திய சோதனை நடவடிக்கையின் போது 2001ம் ஆண்டுக்கான அனுமதிப்பத்திரமின்றி தராசுகள், மீற்றர்கள்,

அளவு கோல்கள் போன்றவற்றை உபயோகித்து வந்த 39 வர்த்தகர்களை பொலிசார் கைது செய்தனர்.

இவர்களை 27ம் திகதி நீதவான் நீதிமன்றத்தில் நிறுத்திய போது தலா இரண்டாயிரம் ரூபா, சரீரப் பிணையில் செல்வதற்கு நீதவான் உத்தரவிட்டார்.

இது தொடர்பான வழக்கு விசாரணை வியாழக்கிழமை நடைபெற்ற போதே தலா ஆயிரம் ரூபா தண்டப்பணத்துடன் வியாபாரிகள் விடுவிக்கப்பட்டனர்.

வருடாந்தம் 260 பிரசவ மரணம்

(களுவாஞ்சிகுடி)

இலங்கையில் வருடாந்தம் சுமார் 260 பெண்கள் பிரசவ காலத்தின் போது மரணமடைவதாக சுகாதார அமைச்சின் ஆய்வில் கண்டுபிடிக்கப்பட்டுள்ளது.

உலகத்திலே இத்தொகை 6 இலட்சம் என வைத்திய நிபுணர் டாக்டர் லலித் லியனகே தெரிவித்துள்ளார்.

இவர்களில் அதிகமானோர் பிரசவத்தின் பின்னர் 42 நாட்களுக்குள் மரணமடைவதாகக் குறிப்பிட்ட அவர், இந்தக் காலங்களில் இனவிருத்திச் சுகாதார செயற்பாடுகளில் கூடிய கவனம் செலுத்தினால், வீண் பிரசவ மரணங்களைத் தவிர்க்க முடியும் எனவும் கூறினார்.

பாடசாலையின் 56 வது ஸ்தாபக தினம்

மட்டக்களப்பு முனை கனிஷ்ட வித்தியாலயத்தினது 56 வது ஸ்தாபக தினம் 2001-10-09 ஆம் திகதி அதிபர் சி.வி.விஸ்வலிங்கம் தலைமையில் ஆசிரியர்கள், மாணவர்கள் பாடசாலை அபிவிருத்திச்சங்க உறுப்பினர்களினால் கொண்டாட ஒழுங்குகள் செய்யப்பட்டுள்ளது. அத்துடன் இவ்வருடம் உலக ஆசிரியர் தினத்தை முன்னிட்டு இப்பாடசாலை ஆசிரியர்களைக் கௌரவிக்கும் விழாவும் இதே தினத்தில் சிறப்பாக கொண்டாடப்பட்டது.



அம்பாறை மாவட்ட தமிழ்நாடு மாநாடு அண்மையில் மல்வத்தை விபலானந்த வித்தியாலயத்தில் நடைபெற்ற போது அம்பாறை மாவட்ட எம்.பி. குணசேகரம் சங்கர் உரையாற்றுவதையும் முன்படத்தில் அமைச்சர் டக்ளஸின் இணைப்புச் செயலாளர் நெல்சன் எதிரிசின்க, ஈ.பி.டி.பி யாழ் மாவட்ட எம்.பி.எஸ்.சிவதாசன், மட்டுமாவட்ட ஈ.பி.டி.பி பிரதிநிதி நிவாஸ் நேசராஜா, மாவட்ட அமைப்பாளர் விஜி தங்கராஜா உட்பட பலர் மேடையில் அமர்ந்திருப்பதையும் படத்தில் காணலாம்.

(படங்கள்:- வி.ர.சுகாதேவராஜா)

இனப்பிரச்சினைத் தீர்வுக்கு அரசியலமைப்பு சபை முன்வர வேண்டும்

சீகல தமிழ் குழுக்களும் ஒன்றிணைந்து பேச்சுவார்த்தைக்கான "அரசியல் உரிமை சார் திட்டங்களை வரைவு செய்து அரசிடம் நேரடியான பேச்சுவார்த்தை மூலம் (Direct Operation for political Rights in North East) உரிமை பெற்றாக வேண்டும்" என ஜனநாயக மக்கள் விடுதலை முன்னணியின் மட்டு-அம்பாறை மாவட்ட அரசியல் பொறுப்பாளர் இ.நாகலிங்கம் விடுத்துள்ள அறிக்கை யொன்றில் தெரிவித்துள்ளார் அவ் வறிக்கையில் மேலும் கூறப்பட்டுள்ளதாவது:-

போர் அனர்த்தங்கள் மூலம் அப்பாவி பொது மக்கள் வட கிழக்கில் பலியாகின்றனர். அண்மையில் யாழ்க்குடா நாட்டில் கட்டைப்பராய் பகுதியில் நிகழ்ந்த நிலக்கண்ணி வெடிப்பு சம்பவம் யாழ்ப்பாண பகுதி மக்கள் மத்தியில் பலத்த அதிர்ச்சியை ஏற்படுத்தியிருக்கின்றது. இவ்வாறான சம்பவங்கள் வடகிழக்கில் தொடராமலும் நீண்ட கால யுத்தத்தை ஓர் முடிவுக்கு கொண்டு வந்து மக்களது பிரச்சினைகளை அணுகுவதிலும் அதை வேகமாக

நகர்த்துவதுமே 21ம் நூற்றாண்டின் அரசியல் காட்சியாக அமைதல் வேண்டும்.

இன்று ஆட்சியாப்பு பேரவை இடைக்கால தகுதிகாண் ஆட்சியில் இனப்பிரச்சினைத் தீர்வுக்கு நிரந்தர வழியை அமைக்குமா? இவ்வாட்சி யாப்பு பேரவையில் மீளாய்வு உரிமைகளில் பல்வேறுபட்ட ஆணைக்குழுக்களின் அதிகாரங்களும் அதன் பிரயோகங்களில் வடகிழக்கு மக்களின் நிலைப்பாடுகளும் குறிப்பாக தேர்தல் முறை மாற்றத்தில் தமது பிரதிநிதித்துவப் பரவலாக்கலில் தமிழ் கட்சிகளின் ஒன்றிணையும் அவசியமானதாகும்.

காலத்தை நீடிக்காமல் குறிப்பிட்ட காலவரைக்குள் நிரந்தர சமாதானத்தை ஏற்படுத்தி வடகிழக்கில் சிறுபான்மையினரின் உரிமைக்கு தீர்வு வழங்குவதற்காக "புதிய அரசியலமைப்பு மறுசீரமைப்பு வழங்கப்படல் வேண்டும் எனக் குறிப்பிட்டுள்ளார்.

முன்னாள் அதிபருக்கு கௌரவிப்பு

சீர்தேச ஆசிரியர் தினத்தினை முன்னிட்டு மட்டு-தன்னாமுனை புனித வளனார் வித்தியாலயத்தில் இன்று ஆசிரியர்கள் கௌரவிப்பு விழா இடம் பெறுகின்றது.

பாடசாலை அபிவிருத்திச் சங்க சங்கத்தின் செயலாளர் வி. டன்ஸ்ரன் தலைமையில் இடம் பெறும் இவ்விழாவின் முக்கிய நிகழ்வாக பாடசாலையின் முன்னாள் அதிபர் கே.சின்னத்தம்பி கௌரவிக்கப்பட்டவுள்ளார்.

பயிற்சிச் செயலமர்வு

(விரமேஸ்)

கூல்குடா வலய 15ம், 16ம் குடும்பப் பாடசாலை ஆரம்பக் கல்வி ஆசிரியர்க்கான வாண்மை விருத்திப்பயிற்சிச் செயலமர்வு இந்த மாதம் 3ம் திகதி தொடக்கம் 7ஆம் திகதி வரை மட்டு-சந்திவெளி சித்தி விநாயகர் வித்தியாலயத்தில் ஆசிரியர் தின விழா

(வந்தாறுமுலை நிருபர்)

செங்கலடி மத்திய கல்லூரியில் இன்று ஆசிரியர் தினம் கொண்டாடப்படுகிறது.

பாடசாலை மாணவர் சங்கத் தலைவர் வே.பிரபாகரன் தலைமையில் நடைபெறும் இவ்விழாவில் ஆசிரியர்கள் கௌரவிக்கப்பட்டவுள்ளார்.

நடைபெற்றது.

சுமார் ஐம்பதுக்கும் மேற்பட்ட ஆசிரியர்கள் கலந்து கொண்டனர்.

அதிபர் எஸ்.கிருஷ்ணப்பிள்ளை, ஆசிரிய ஆலோசகர் பி.சுகாதரன் உட்பட பலர் இதில் கலந்து கொண்டனர்.

றிஸ்வியின் இடத்திற்கு முகைதீன் பாபாவை நியமிக்க கோரிக்கை

(நாகூர் தம்பி)

காலம் சென்ற பாராளுமன்ற உறுப்பினர் ரிஸ்வி சின்ன லெவ்வையின் இடத்திற்கு பொத்துவில் தொகுதி சிறிலங்கா சுதந்திரக் கட்சியின் பிரதம அமைப்பாளர் ஏ.முகைதீன் பாபாவை நியமிக்க

குமாறு இப்பகுதி தமிழ், முஸ்லிம் மற்றும் சிங்கள அமைப்புக்கள் கோரிக்கை விடுத்துள்ளன.

இது தொடர்பாக ஜனாதிபதி பொது ஜன ஐக்கிய முன்னணியின் செயலாளர் ஜயரத்தின, முஸ்லிம் சம்மேளன தேசியத்தலைவர் ஏ.எச்.எம்.பெளளி ஆகியோருக்கு மனுக்களை அனுப்பியுள்ளார்.

புதிய உறுப்பினர்கள் தெரிவு

அகில இலங்கை பொது ஊழியர் முன்னணியின் அரசியல் அதி உயர் பீட உறுப்பினர்கள் தெரிவு அண்மையில் கல்முனை உவெஸ்ஸி பாடசாலை மண்டபத்தில் நடைபெற்ற போது பின்வருவோர் தெரிவு செய்யப்பட்டுள்ளனர்.

சங்கத்தின் தேசிய தலைவர்- எஸ் லோகநாதன்.
செயலாளர் நாயகம்- கே.நடராஜா.
பிரதித் தலைவர்- வை.எல்.ஏ. சுலைமான்
பொருளாளர்- ஏ.புவாத்தீருமலை மாவட்ட இணைப்பாளர்- என்.சத்தியமோகன்.
மட்டக்களப்பு மாவட்ட இணைப்பாளர்- ரி.விக்கிரமசிங்கம்.
தேசிய அமைப்பாளர்- நொயில் பிரிஸ்
ஆலோசகர்-
ஏ.எல்.எம்.சலீம்
ஏ.எல்.அலிக்கான்
எஸ்.பேரின்பராஜா
ஜயரத்தனகோணுபினுவல்
ஈ.கே.செல்வரத்தினம்
ஏ.கே.எம்.ஏ. காதர் ஆகியோரே தெரிவு செய்யப்பட்டவர்களாவர்.

கூரல் கொடுக்க உண்மை

ஊருக்கு ஒதுக்குப் புறமாக முருகன் கோயில் ஒன்று இருந்தது. தினமும் அங்கே ஏராளமான பக்தர்கள் வருவார்கள்.

அந்தக் கோயிலின் வாசலில் இரண்டு பிச்சைக்காரர்கள் வாடிக்கையாக உட்கார்ந்து பிச்சை எடுப்பார்கள்.

அவர்களில் ஒருவன் வயதான கிழவன். மற்றொருவன் இளைஞன். அவன் கழுத்தில், "நான் பிறவி ஊமை. எனக்குத் தாராளமாகத் தர்மம் செய்யுங்கள்" என்று எழுதப்பட்ட அட்டை தொங்கிக்கொண்டு இருக்கும். அதனால் அவனுக்குத் தான் எல்லோரும் ஐயோபாவம்! என்று



சொல்லிப் பிச்சை போடுவார்கள். கிழவனுக்குப் பிச்சை மிகவும் குறைவாகத்தான் கிடைக்கும்.

ஒருநாள் ஒரு பக்தர் "நான் பிறவி ஊமை" என்ற அட்டையைக் கழுத்தில் கட்டி இருந்த அந்த இளைஞனுக்கு ஒரு பத்து ரூபாய் நோட்டை போடப் போனார். அதைக்கண்டு ஆத்திரப்பட்ட கிழவன் "ஐயா! அவன்

ஊமை இல்லை. நன்றாகப் பேசுவான்" என்றான்.

அதைக் கேட்ட அந்த இளைஞன், "டேய் கிழவா! ஏன் பொய் சொல்றே? நான் ஊமை தான்" என்று கோபத்துடன் கத்தினான். பிச்சை போட வந்தவர் அவனைப் பார்த்து, "நீ ஊமையா

அமில மழை

தொழிற்சாலைகள், மோட்டார் வாகனம் அனல் மின் நிலையங்களிலிருந்து வெளியேறும் கந்தகம், நைதரசன் போன்றவைகளின் ஓட்சைற்றுக்கள் வளிமண்டலத்திலுள்ள நீராவிபுடன் அல்லது மழை நீருடன் கலந்து சல்பூரிக் கமிலம், நைத்திரிக் கமிலம் மாகி மழையாக பெய்வதே அமில மழை எனப்படும்.

உயிர் சுவட்டு எரி பொருட்களான நிலக்கரி, பெற்றோல் போன்றவை அதிகளவு எரியூட்டும் போது அதிலுள்ள மூலகங்கள் ஓட்சியோற்றமடைந்து அமில ஓட்சைற்றுக்களை வளியில் தோற்றிவிடுகின்றன.

இந்தியாவில் நிலக்கரியால் இயங்கும் நிலையங்களில் இருந்து இப்பால் மின் சக்தி பெறப்படுகிறது. இலங்கையிலிருந்து சில மைல்களுக்கு அப்பால் தென்னிந்தியாவில் 630MW அலகுகள் சக்திகொண்ட நிலக்கரி மின்சக்தி நிலையம் அமைந்துள்ளது. இதே போன்று பிரித்தானியா, ஜேர்மனி, அவுஸ் திரேலியாவின் மின் சக்தி மின் நிலையங்களிலிருந்து பெறப்படுகிறது.

கொழும்பு நகரத்தில் ஓடும் வாகனங்கள் மற்றும் கபுகள்கந்தை தொழிற்சாலையில் எரிக்கப்படும் டீசலிலுள்ள கந்தகத்தின் அளவு அதிகமாக இருப்பதால் வளியில் அதிகளவு அமில வாயுக்கள் விடப்படுகின்றன.

அமில மழையினால் மண்ணிலுள்ள கனியுப்பு வளர்ச்சி குன்றும் நீர் நிலைகள் அமிலத்தன்மையடையும் இன்னும் பல பாரதாரமான விளைவை எதிர்நோக்கலாம்.

உயர் சுவட்டு எரிபொருட்களை எரித்து நாம் மின் சக்தியை பெறுவதை விட சூரியசக்தி, காற்று வலு, உயிரின வாயு ஆகியவற்றின் மூலமும் மின்சக்தியை உருவாக்க முடியும். இவ்வாறு மேற்கொள்ளுவதால் வளியில் அமில வாயு விடப்படுவது குறைக்கப்படும். டீசல் எண்ணை அரபு நாடுகளிலிருந்து இறக்குமதி செய்யப்படுகிறது. இதனால் நாளுக்கு நாள் விலை அதிகரித்து கொண்டு போவது மட்டுமல்லாமல் எண்ணை வளமும் குன்றி கொண்டுபோகும் நிலையும் ஏற்படும். க.ரகுராஜ் மண்டுர் - 3

இலங்கையில் வாழ்ந்த இனத்தவர்களும் பெயர்களும்

| இனத்தவர்கள் | பயன்படுத்திய பெயர்கள் |
|--------------------|-----------------------|
| ஆரியர்கள் | தப்பன்னி |
| அரேபியர்கள் | செரண்டிப் |
| கிரேக்கர்கள் | தப்பிரேன் |
| இந்தியர்கள் | சீலி |
| சீன இனத்தவர்கள் | சீலன் |
| போர்த்துக்கீசர்கள் | செயிலன் |
| ஓல்வந்தர் சீலன் | சீலோன் |
| ஆங்கிலேயர் | சீலோன் |

மரபுப் பெயர்கள் சில

இளமைப் பெயர்
அணில் - குஞ்சு, பிள்ளை
யானை - போதகம், குட்டி
கோழி - குஞ்சு
நாய் - குட்டி
வாழை - கன்று, குட்டி
தவளை - பேத்தை
பூனை - குட்டி

பிற மரபுப் பெயர்கள்
யானை மலம் - இலத்தி
பறவை மலம் - எச்சம்
குதிரை மலம் - இலத்தி
ஆட்டு மலம் - பிழக்கை
ஓட்டகம் - இலத்தி,
அ.ந்ரூபா இலண்டம்
9H
மட்டு.வின்சன்ட் மகளிர்
உ.பா.

இளஞ்சீட்டுக்கள்



சிறுவர்களின் கைவண்ணம்



கி.புஷ்பகாந்தன், மட். ஆரையம்பதி நொத்தாரில் முத்ததம்பி வித்தியாலயம்.

மாற்றுப் பெயர்கள்

பாலஸ்தீனம்
ஆபிரிக்கா
பாயீர்
அயர்லாந்து
தாய்லாந்து
ஜப்பான்
ஸ்கொட்லாந்து
பர்மா

புனித பூமி
இருண்ட கண்டம்
உலகத்தின் கூரை
மரகதத் தீவு
வெள்ளை யானை நாடு
சூரியன் உதிக்கும் நாடு
ரொட்டிநாடு
லாற்கோபுர நாடு

எஸ்.ரமணன்

புவியியல் வினா - விடை

1. சூரிய குடும்பம் என்றால் என்ன?
பூகோளத்தில் சூரியனைச் சுற்றி ஒன்பது கோள்கள் வலம் வருதல்.
2. சூரிய குடும்பத்தில் உள்ள 9 கோள்கள் எவை?
புதன், செவ்வாய், வெள்ளி, வியாழன், சனி, புவி, யுரேனஸ், நெப்தியூன், புளூட்டோ.
3. சூரியனுக்கு அண்மையில் சிறுதாக்க காணப்படும் கோள்?
புதன்.
4. சூரியனுக்கும் புவிக்கும் இடையிலான தூரம்?
150 மில்லியன் கி.மீற்றர்.
5. சூரியனில் இருந்து ஒளி வந்தமையும் நேரம்?
8 1/3 நிமிடம்.
6. சந்திரனில் முதலில் காலடி எடுத்துவைத்தவர்?
நீல் ஆம்ஸ்ஹோங் அவருடன் எட்வின் அன்றின் என்பவரும்.

எஸ்.ரமணன்
மட். விவேகானந்த மகளிர் மகா வித்தி.

அமெரிக்க ஐக்கிய நாடுகள்

- | | | |
|-------------------|--------------------|---|
| 1. வொசிங்டன் | 18. பிளோரிடா | 35. பெலவெயார் |
| 2. வியோமி | 19. பென்சில்வேனியா | 36. டெனசி |
| 3. மசசூசெட் | 20. நெவாடா | 37. மிசிசிப்பி |
| 4. மிசிகன் | 21. இந்தியானா | 38. மினசோடா |
| 5. விஸ்கொன்சின் | 22. ஊடா | 39. கணக்கடிகட் |
| 6. வேர்ஜினியா | 23. இடேஹா | 40. அரகனசாஸ் |
| 7. மே.வேர்ஜினியா | 24. அலபாமா | 41. அரிசோனா |
| 8. நியூயார்க் | 25. இலினோய் | 42. மிசோரி |
| 9. நியூஹம்ப்சாயர் | 26. அயோவா | 43. மொன்டானா |
| 10. நியூமெக்சிகோ | 27. ஒஹியோ | 44. வர்மோன் |
| 11. நியூஜெர்சி | 28. கன்சாஸ் | 45. மேரிலாண்ட் |
| 12. வட்டகோடா | 29. கெண்டகி | 46. லூசியானா |
| 13. தெற்குடகோடா | 30. கொலம்பியா | 47. டென் |
| 14. வடகரோலினா | 31. ஜோர்ஜியா | 48. ரோட்ஜெலன்ட் |
| 15. தென்கரோலினா | 32. கொலராடோ | 49. கலிபோர்னியா |
| 16. ஓகஸ்ஹோவா | 33. டெக்காஸ் | 50. அலஸ்கா |
| 17. ஒரேகன் | 34. நெடிக்ஸ்கா | மு.பத்மராஜா (கரன்) தரம் - 8 ^A , நாவலர் சிறுவர் காப்பகம் கிரான் |

இந்திய நாடு பற்றிய விபரம்

- பெயர் :- இந்தியக் குடியரசு
தலைநகர் :- புதுடெல்லி
பிரதமர் :- அடல்பிகாரி வாஜ்பாய்
அரசாங்க முறை :- சமஷ்டிக் குடியரசு
பரப்பளவு :- 3,287,262 சதுர கிலோ மீற்றர்
சனத்தொகை :- 963.2 மில்லியன்
மொழி :- ஹிந்தி, தமிழ் உட்பட 16 மொழிகள்.
செல்வம் வினோதின் தரம் - 9^V
மட். விவேகானந்த மகளிர் மகா வித்தி.

நிறம் தீட்டுங்கள்



இங்குள்ள படத்திற்கு சிறந்த முறையில் வர்ணம் தீட்டுங்கள் பார்ப்போம். சிறப்பாக வர்ணம் தீட்டுவருக்கு 25 ரூபா பரிசு காத்திருக்கிறது. கூடந்த வாரம் நிறந்தீட்டுங்கள் படத்திற்கு சிறந்த வர்ணம், முறையில் நிறம் தீட்டிப் பரிசு பெறுபவர்:- எஸ்.ரமணன், கல்லடி.

பாரட்டுக்குரியவர்கள்

- 1) எஸ். ஜனகராஜ், மட். இந்துக் கல்லூரி.
- 2) வி.மதன், சின்ன ஊரணி, மட்டக்களப்பு.
- 3) பா. சீவலோஜிதா, மட். கேட்டைமுனை கனிஷ்ட வித்தியாலயம்.
- 4) கி.பு. கிருத்திகன், 68, வெயில் குறோல் வீதி, மட்டக்களப்பு.
- 5) கோ. மாகுமை, மட். கோட்டைமுனை கனிஷ்ட வித்தியாலயம்.
- 6) மதன்ராஜ், மாமாங்கம்.

- 7) ம. திருச்செல்வம், 99 1ம் குறுக்கு, மாமாங்கம்.
 8. ம. வினோஜினி, பூங்குன்றம், ஆரையம்பதி - 01.
 9. சி. யனலக்ஷணன், மட். வந்தாறுமுலை, ஸ்ரீ மகா வித்தியாலயம்.
 10. மு. குணாதீதன் மட். மத்திய கல்லூரி, மட்டக்களப்பு.
- அனுப்பவேண்டிய முகவரி:
நிறந்தீட்டுங்கள் - 10
இளஞ்சீட்டுக்கள், தினக்கதிர், த. பெ. எண்:- 06
மட்டக்களப்பு.



ஸம்ஸ் மத்திய கல்லூரி கால்பந்தாட்டப் போட்டி

(யூ.எஸ்.சீல்)

இலங்கைப் பாடசாலைகளின் அகில இலங்கை ரீதியான விளையாட்டுப் போட்டிகளின் பெரு விளையாட்டுக்களில் ஒன்றான கால்பந்தாட்டத் தொடர் கடந்த செப்டம்பர் 14,15,16ம் திகதிகளில் கொழும்பு றீட் அவனியு மைதானத்தில் மிகவும் சிறப்பாக நடைபெற்றன.

இத் தொடரில் வட - கிழக்கு உட்பட ஏனைய இடங்களிலிருந்தும் ஏராளமான பாடசாலைகள் கலந்து கொண்டன. இத் தொடரில் மருதமுனை ஸம்ஸ் மத்திய கல்லூரியில் 19 வயதிற்குட்பட்ட கால்பந்தாட்ட அணி அகில இலங்கை ரீதியாக மூன்றாம் இடத்தைப் பெற்றுக் கொண்டதோடு பாடசாலையின் வரலாற்றில் கால்பந்தாட்ட வரலாற்றையும் ஏற்படுத்தியுள்ளனர். கால் பந்தாட்டத்தில் அகில இலங்கை ரீதியாக பெறப்பட்ட முதலாவது நிகழ்வு இது

ஒரு போட்டியில் இருவருக்கு தங்கப்பதக்கம்

ஒலிம்பிக் நினைவுகள் - 32

(எம்.ஐ.எம்.முஸ்தபா)

23வது ஒலிம்பிக் போட்டி 1984ம் ஆண்டு ஜூலை மாதம் 2ம் திகதி லோஸ் ஏன்ஜல்ஸ் நகரில் ஆரம்பமானது. ரஷ்யாவும், அதன் சார்பு நாடுகள் பலவும் இதில் கலந்து கொள்ளவில்லை. மொத்தம் 18 நாடுகள் இந்த ஒலிம்பிக்கை பகிஸ்கரித்தன. 140 நாடுகளிலிருந்து 7800 வீரர்கள் கலந்து கொண்டனர். ஆகக் குறைந்த வீரர்களை அனுப்பிய நாடு, ரொங்கோ. இந்நாட்டின் சார்பில் குத்துச் சண்டை வீரர் ஒருவர் கலந்து கொண்டார் சர்வதேச உதைபந்தாட்டச் சம்மேளனத் தலைவர் ஜோ ஹவ்லங் இந்த ஒலிம்பிக் பற்றி கருத்து தெரிவிக்கையில் வெளிநாட்டும், பகிஸ்கரிப்பும் ஒலிம்பிக்கை பாதிப்பதையச் செய்யவில்லை. மாறாக அது வளர்ந்தே வருகின்றது. லோஸ் ஏஞ்சல்ஸ் ஒலிம்பிக்கின் ஆரம்ப வைபவத்தில் 140 நாடுகளின் தேசியக் கொடிகள் பறந்ததை அவதானிக்கும் போது ஒலிம்பிக் அமைப்பு பெரிதாக வளர்ச்சியடைந்து வருவதைக் காண முடிகின்றது" எனக் குறிப்பிட்டார். மிகவும் பாதுகாப்புக்கு மத்தியில் இந்த ஒலிம்பிக் போட்டி இடம்பெற்றது. ருமேனியா வார்சா ஒப்பந்த நாடாக இருந்த போதும் பகிஸ்கரிப்பில் கலந்து கொள்ளாது பங்கு பற்றியமை ஒரு முக்கிய அம்சமாகும். ஜிம்நாஸ்டிக் போட்டிகளில் ருமேனிய வீரர்கள் அதிக வெற்றிகளைப் பெற்றுக் கொண்டனர். இந்த ஒலிம்பிக் போட்டியையொட்டி 24 தபால் முத்திரைகள் வெளியிடப்பட்டன. இந்த முத்திரைகளுக்கான வடிவமைப்பை ரொபட் பீக் என்னும் அமெரிக்கர் செய்திருந்தார். 1932 இல் 10வது ஒலிம்பிக் போட்டி லோஸ் ஏன்ஜல்ஸில் இடம் பெற்ற போது இரண்டு முத்திரைகள் மட்டுமே வெளியிடப்பட்டன. ஒலிம்பிக் கையொட்டி முதல் முறையாக

வாகும். இதற்கு முன்னர் 1997ம் ஆண்டு மாகாண மட்டத்தில் சம்பியனாக இவ் அணி தெரிவு செய்யப்பட்டிருந்தமை குறிப்பிடத்தக்கது.

இவ்வருடம் மாகாண மட்டத்தில் மூன்றாம் இடத்தைப் பெற்றுக் கொண்ட இவ் அணி அகில இலங்கை போட்டிகளின் போது பிரபல்யம் பெற்ற பல பாடசாலைகளின் கால்பந்தாட்ட அணிகளை வெற்றி கொண்டதன் மூலமே இவ் வரலாற்று வெற்றியை பெற்றுக் கொண்டது.

இத் தொடரின் அரை இறுதிப் போட்டியில் திருமலை சென் ஜோசப் கல்லூரி அணியினருடன் மோதி 1 - 0 கோல் அடிப்படையில் தோல்வியைத் தழுவிய ஸம்ஸ் மத்திய கல்லூரி அணி மூன்றாமிடத்தை தெரிவு செய்வதற்கான போட்டியில் தண்டனை உதை மூலமாக 4 - 3 என்ற கோல் அடிப்படையில் மன்னார் சென்

லூசியஸ் கல்லூரி அணியை தோற்கடித்து வெற்றியீட்டி வரலாற்று சாதனை படைத்துள்ளது.

இவ் வெற்றியை அடைவதற்கு அயராது உழைத்த கல்லூரியின் உடற்கல்வி ஆசிரியர்களான யூ.எஸ்.சமீம், ஏ.எல். மௌசும், ஏ.எச்.நஸ்ரூதீன், எம். எம். முஹரப் மற்றும் மேலதிக பயிற்சிகளை வழங்கிய எம்.எல். ஏ.தாஹிர் (50) ஆகியோருக்கு கல்லூரியின் சார்பில் வாழ்த்துக்களை தெரிவித்துக்கொள்கின்றனர்.

இத் தொடரின் முதலிடத்தை சென் ஜோசப் கல்லூரியும் (திருமலை), இரண்டாமிடத்தை ஸாஹிரா கல்லூரியும் (கம்பளை), மூன்றாம் இடத்தை ஸம்ஸ் மத்திய கல்லூரியும் (மருதமுனை) பெற்றுக்கொண்டது.

இங்கிலாந்து அணி வெற்றி

(மதி)

சீம்பாப்வே ஹாராரேயில் நடைபெற்ற இங்கிலாந்து அணிக் கெதிரான ஒரு நாள் போட்டித் தொடரில் இங்கிலாந்து அணி 5 விக்கட்டுக்களால் வெற்றி பெற்றுள்ளது. 5 போட்டிகள் கொண்ட தொடரில் இவ் வெற்றி மூலம் 1-0 என்ற அடிப்படையில் இங்கிலாந்து முன்னணி வகிக்கிறது.

தொடர்ச்சியாக 11ஒரு நாள் போட்டிகளில் தோல்வியடைந்த இங்கிலாந்து அணி இவ் வெற்றி மூலம் மீண்டும் பிரகாசிக்க தொடங்கியுள்ளது.

சீம்பாப்வே அணி இப் போட்டியிலும் தோல்வியுற்றதன் மூலம் 8 தொடர்ச்சியான தோல்விகளை பெற்றுள்ளது.

ஸ்கோர் விபரம்
முதலில் துடுப்பெடுத்தாடிய சீம்பாப்வே அணி 206 ஓட்டங்களை மட்டும் பெற்றது.

| | |
|-------------------|------|
| 206/10 | |
| கம்பெல் | - 03 |
| கைவிட்டல் | - 13 |
| அன்றி பிளவர் | - 59 |
| ஸ்டூவர்ட் கார்லே | - 37 |
| கிரெய்க் விசார்ட் | - 18 |
| இப்ராஹிம் | - 42 |
| கிராண்ட் பிளவர் | - 00 |
| வில்லியோன் | - 18 |

| | |
|---------------|--------------|
| பந்து வீச்சல் | |
| ராம் பிரகாஸ் | - 7/28/3 |
| ஹோகார்ட் | - 10/25/2 |
| ஹேர்ட்லி | - 9.1/1/32/2 |
| ஸ்டீப் | - 10/39/2 |

பதிலுக்கு துடுப்பெடுத்தாடிய இங்கிலாந்து அணி 5 விக்கட் இழப்பிற்கு வெற்றி இலக்கை அடைந்தது.

| | |
|-------------------|------------|
| இங்கிலாந்து 210/5 | |
| நிக் நைட் | - 50 |
| ட்ரெஸ் கொதிக் | - 04 |
| நஸீர் ஹுசைன் | - 73 |
| ராம் பிரகாஸ் | - 35 |
| கிரகாம் தோப் | - 13 |
| பெண் ஹோலியொக் | - 14 (ஆ.இ) |
| பிளின்டொப் | - 16(ஆ.இ) |

| | |
|-----------------|-------------|
| பந்து வீச்சல் | |
| வில்லியோன் | - 10/44/2 |
| பிரான்ட் | - 10/3/29/1 |
| கிரான்ட் பிளவர் | - 5/18/1 |

ஆட்ட நாயகனாக இங்கிலாந்தின் ஜேர்மி ஸ்டீப் தெரிவானார்.

வாசகர் நெஞ்சம்

சரஸ்வதி வித்தியாலயத்தில் இருவர் சித்தி என்பதே சரியானது

பட்டிருப்பு மகா வித்தியாலயத்தில் ஒன்பது மாணவர்கள் சித்தி என்ற தலைப்பில் வெளியான செய்தியில் எமது பாடசாலையான களுவாஞ்சிகுடி சரஸ்வதி வித்தியாலயத்தில் ஒரு மாணவர் சித்தியடைந்துள்ளார் என்று பிரசுரிக்கப்பட்டிருந்தது. இது தவறானது.

எமது பாடசாலையில் இவ்வருடம் இரு மாணவர்கள் சித்தியடைந்திருக்கிறார்கள்.

அவர்கள் சு.தணிகாசலம் - 136, ஜெ.சங்கீதா- 127 என்பவர்களாகும் என்பதைத் தெரிவித்துக் கொள்கிறேன்

அதிபர்,
சரஸ்வதி வித்தியாலயம்,
களுவாஞ்சிகுடி.

சீலாமுனை வீதியை செப்பனிட்டுத் தாருங்கள்

மட்டக்களப்பு மாநகர எல்லைக்குள்ளிருக்கும் முகத்துவார நெடுஞ்சாலையின் வாவி நோக்கிச் செல்லும் சீலாமுனை வீதி பல வருடங்களாக செப்பனிடப்படாமல் உள்ளது.

வீதி அபிவிருத்திச் சபையும், மாநகர சபையும் இதைக் கண்டும் காணாதது போல் இருப்பது இப்பகுதி மக்களுக்கு மிகுந்த வேதனையைத் தருகின்றது.

ஆகவே தயவு செய்து இவ்வீதியைச் செப்பனிட்டு மக்கள் தங்குதடையின்றிப் பயணிக்க உதவி புரியுமாறு சம்பந்தப்பட்ட உயர் அதிகாரிகளைக் கேட்டுக் கொள்கிறேன்.

இ.மணிவண்ணன்,
சீலாமுனை

கிரான் விவேகானந்தா வித்தியாலயத்தின் தற்காலிக கொட்டில் பழுதடைந்து கிடக்கிறது

கிரான் விவேகானந்தா வித்தியாலயத்தில் 500ற்கு மேற்பட்ட மாணவர்கள் கல்வி கற்கின்றார்கள். இப்பாடசாலையில் 200 மாணவர்கள் கல்வி கற்பதற்கான கட்டட வசதி உள்ளது மீதி மாணவர்கள் தற்காலிய கொட்டில்களில் கல்வி கற்று வந்தார்கள். தற்போது இக் கொட்டில்கள்

தடிகள் இறந்தும், கூரைகள் பிரிந்த நிலையிலும் காணப்படுகின்றது.

இதனால் மாணவர்களும் ஆசிரியர்களும் மிகுந்த கஷ்டப்படுகின்றார்கள். ஆகவே நாடாளுமன்ற உறுப்பினர்கள் இது சம்பந்தமாக அக்கறை காட்ட வேண்டும் என்று இங்குள்ள மக்கள் எதிர்பார்க்கிறார்கள்.

சந்திவேளிர்.

பாவனையாளர்கள் அதிகம்! தண்ணீர் போதாது!

களுவாஞ்சிகுடி மாவட்ட வைத்தியசாலையில் தற்போது நீர்ப் பாவனையாளர்களின் எண்ணிக்கை அதிகரித்துள்ளதால், தற்போது உள்ள கிணறு, நீர்த்தாங்கி என்பவற்றின் கொள்ளளவு போதாது எனவும், இக்குறையை நிவர்த்தி செய்ய, பிரதி சுகாதார சேவைகள் பணிப்பாளர் நடவடிக்கை எடுத்து அதிக கொள்ளளவு உள்ள நீர்த்தாங்கி ஒன்றையும் கிணறு ஒன்றையும் அமைக்க உதவி புரிய வேண்டும்.

எஸ்.பேர்ரின் பநாயகம்,

வைத்தியசாலை

நலன் புரிச்சங்க செயலாளர்

தலைவர் வெற்றிக் கிண்ண இறுதிப்போட்டியும் பரிசளிப்பு விழாவும்

(யூ.எஸ்.சீல்)

மருதமுனை கிரிக்கட் கட்டுப்பாட்டுச் சபை மிக நண்ட நாட்களாக நடாத்தி வந்த அணிக்கு 11 பேர் கொண்ட 10 ஓவர்கள் மென்பந்து கிரிக்கட் சுற்றுப்போட்டித் தொடரின் அரை இறுதி மற்றும் இறுதிப் போட்டிகள் எதிர்வரும் ஒக்டோபர் 21ம் திகதி மருதமுனை மகுக் மௌலானா விளையாட்டு மைதானத்தில் நடைபெறவுள்ளது.

முதலாவது அரை இறுதிப் போட்டியில் டொக்ஸா -

கல்பனா கிண்ணக் கிரிக்கட் தொடர்

மருதமுனை கல்பனா கழகம் கல்பனா வெற்றிக்கிண்ணத்துக்காக அணிக்கு 11 பேர் கொண்ட 10 ஓவர்கள் மென்பந்து அழைப்பு கிரிக்கட் தொடர் ஒன்றினை கடந்த 7,15,16ம் திகதிகளில் மருதமுனை மகுர் மௌலானா விளையாட்டு மைதானத்தில் நடாத்தியது.

யுனிவர்ஸ் அணிகளும், "இரண்டாவது அரை இறுதிப் போட்டியில் கல்பனா- அஸ்னல் அணிகளும் மோதவுள்ளன. அரை இறுதிப் போட்டியில் வெற்றி பெறும் அணிகள் இறுதிப்போட்டியில் ஆடும். அரை இறுதிப் போட்டியில் தோல்வியடையும் அணிகள் மூன்றாமிடத்தை தெரிவு செய்வதற்காக போட்டியில் ஆடும்.

இறுதிப் போட்டிகளுக்கான ஏற்பாடுகளை சுற்றுப் போட்டிக் குழு மேற்கொண்டு வருகின்றது.

இத் தொடரில் மொத்தமாக 12 அணிகள் அழைக்கப்பட்டன. முதல் சுற்று புள்ளி அடிப்படையில் நடாத்தப்பட்டன. 12 அணிகளும் 4 பிரிவுகளாக பிரிக்கப்பட்டு ஒவ்வொரு பிரிவிலும் முதல் இரு இடங்களைப் பெறும் அணிகள் கால் இறுதிப் போட்டிக்கென தெரிவாகியுள்ளன.

திருமலை சமாதான மாநாட்டில் பத்திரிகையாளர்க்கு அனுமதி மறுப்பு

(திருமலை)

திருகோணமலையில் கடந்த இரு நாட்களாக நடைபெற்ற சமாதான மாநாட்டில் பத்திரிகையாளர்களுக்கு அனுமதி வழங்கவில்லை.

இதன் காரணமாக ஊடகவியலாளர்கள் அதிருப்தியடைந்துள்ளனர்.

தேசிய சமாதானப் பேரவை சேவாலங்கா நிறுவனம் ஆகியவை இணைந்து திருகோணமலை நிலாவெளி விருந்தினர் விடுதியில் இருநாள் மாநாடு நடத்தினர்.

உள்ளூர் வெளியூர் முக்கிய பிரதிநிதிகள், மற்றும்

ஜெர்மன், நோர்வே இந்தியா போன்ற நாடுகளின் தூதரக அதிபர்கள் இதில் கலந்து கொண்டனர்.

பத்திரிகையாளர்களுக்கு அழைப்பு விடுக்காதது குறித்து பல்வேறு தரப்பினரும் கவலையடைந்துள்ளனர்.

போர்நிறுத்தம், சமாதானத்தீர்வு போன்ற விடயங்களை முன்வைத்தே இந்த மாநாடு நடைபெற்றது.

பாடசாலை தினத்தில் மதுபோதையில் மாணவன்

(அரியம்)

மட்டுநகரில் ஆண்கள் பாடசாலையொன்றில் அண்மையில் இடம்பெற்ற பாடசாலை தினவிழாவில் அங்கு உயர்கல்வி பெறும் மாணவர்கள் ஒரு சிலர் மதுபானம் அருந்தி மகிழ்ந்தனர்.

இந்த மதுபான மகிழ்ச்சியினால் பாடசாலையில் கல்வி

கட்டும் ஆசிரியை ஒருவரின் மோட்டார் சைக்கிளை ஆசிரியைக்குத் தெரியாமல் எடுத்துக் கொண்டு ஓடியதால் மோட்டார் சைக்கிளில் சிறிய பாதிப்பு ஏற்பட்டதுடன் அந்த மாணவனும் தவறி விழுந்துள்ளாராம். இதன்காரணமாக அம் மாணவனை பாடசாலையிலிருந்து இடைநிறுத்தியுள்ளதாக தெரிகிறது.



அண்மையில் மட்டி-புனித மிக்கேல் தேசிய பாடசாலை கலையரங்கில் இடம்பெற்ற திருமதி உஷா கனகசுந்தரம் நாட்டிய ஷேத்ரா மாணவிகள் வழங்கிய பல்சுவை நாட்டிய 'கணேச வந்தனம்' நிகழ்ச்சியில் செல்வி சோபனா சூரிய காந்தனின் அபிநயத்தோற்றம்.

படையினர் குடு மீனவர் அச்சம்

(நமது நிருபர்)

சத்துருக்கொண்டாண்டிமுனையில் விதிக்கண்காணிப்பு நடவடிக்கையில் ஈடுபடும் படையினர் தினமும் வாவி பக்கமாகத் துப்பாக்கிப்பிரயோகம் செய்வதாகத் தெரிவிக்கப்படுகிறது. இதன் காரணமாக வாவிபில் மீன்பிடிக்கும் மீனவர்கள் அச்சமடைந்துள்ளனர்.

மியாங்குளத்தில்.....

யில் அனுமதிக்கப்பட்டுள்ளனர்.

விடுதலைப்புலிகள் மீது பதுங்கியிருந்து தாக்குதல் நடத்தச் சென்ற படையினர் மீதே புலிகள் பதுங்கியிருந்து தாக்குதல் நடத்தியதாக தெரிவிக்கப்படுகிறது.

மட்டக்களப்பு மாவட்டத்திலுள்ள படையினருக்கான பிரதான வழங்கல் சாலையியே மேற்படி புலிகள் தமது தாக்குதலைத் தீவிரப்படுத்தி வருவது குறிப்பிடத்தக்கது.

சிறார்களிடம்.....

ணைப்புச் செயற்திட்டப் பணியக ஆலோசகர் பேராசிரியர் வி.நந்தகுமார் கூறினார்.

கடந்த 4ம் திகதி முதல் கல்லடி உப்போடைகல்வியியல் கல்லூரி கட்டத்தொகுதி, பட்டிப்பு மகா வித்தியாலயம் ஆகிய இரு இடங்களிலும் நடைபெற்ற முன்பள்ளி ஆசிரியர்களுக்கான பயிற்சி நெறி நேற்றுடன் முடிவடைந்ததைத் தொடர்ந்தே இச்சான்றிதழ் வழங்கும் வைபவம் நடைபெற்றது.

இதில் சிறப்பு அதிதிகளாக வள ஆளுனர் என்.எம்.தாஹா முன்பள்ளி உதவிக் கல்விப் பணிப்பாளர் திருமதி சிறினிவாசன் ஆகியோர் கலந்து கொண்டனர்.

வன்னியில் போசாக்கின்மை

29 குழந்தைகள் நிறைகுறைவாகப்பிறப்பு

(நமது நிருபர்)

வன்னியப்பகுதியில் உள்ள தாய்மார்கள் மத்தியில் போசாக்கின்மை காரணமாக மல்லாவி மருத்துவமனையில் கடந்த மாதத்தில் மாததீர்ம் 29 குழந்தைகள் நிறைகுறைந்து பிறந்துள்ளதாக வைத்தியசாலை வட்டாரங்கள் தெரிவித்துள்ளன.

இதேவேளை மல்லாவி வெளிநோயாளர் பிரிவில் கடந்த மாதம் 10 ஆயிரத்து 135 பேர் சிகிச்சை பெற்றுள்ளதாகப் புள்ளிவிபரத் தகவல்கள் தெரிவிக்கின்றன.

மலேரியா நோய் காரணமாக 670 பேரும், வயிற்றோட்டம் காரணமாக 220 பேரும் சிகிச்சை பெற்றுள்ளனர். மல்லாவி

மருத்துவமனையில் கடந்த மாதம் விடுதி களில் தங்கி 973 பேர் சிகிச்சை பெற்றுள்ளனர். இதில் மலேரியா வால் பீடிக்கப்பட்ட 87 பேரும், நெருப்புக் காய்ச்சல் காரணமாக ஒருவரும், சளிக்காய்ச்சலினால் 6 பேரும், குருதிச் சோகை காரணமாக 8 பேரும், வயிற்றோட்டத்திற்காக 54 பேரும், காசநோயினால் பீடிக் கட்டட ஒருவரும், பாம்பு மற்றும் விசு-ஜந்துக்களின் கடிக்கு உள்ளாகிய 30 பேரும் இங்கு சிகிச்சை பெற்றுள்ளதாக வைத்திய சாலையின் புள்ளிவிபரங்கள் தகவல் தெரிவித்துள்ளன.

கடந்த மாதத்தில் இங்கு 6 இறப்புகளும் 137 பிறப்புகளும் நிகழ்ந்துள்ளதாகவும் தெரிவிக்கப்பட்டுள்ளது.

கிளிநொச்சியில் உலக ஆசிரியர் தின நிகழ்வுகள்

உலக ஆசிரியர் தின நிகழ்வுகள் கிளிநொச்சி நகரத்தில் கிளிநொச்சி வலய ஆசிரியர்களினால் சிறப்பான முறையில் கடைப்பிடிக்கப்பட்டுள்ளன.

சனிக்கிழமை காலை 10.30 மணியளவில் கிளிநொச்சி முருகன் ஆலயத்திலிருந்து மங்கள இசையுடன் பேரணியாக பிரதான விதி வழியாக பேரணியாகச் சென்ற ஆசிரியர்கள் கிளிநொச்சி மகாவித்தியாலயத்தைச் சென்றடைந்ததையடுத்து, அரங்க நிகழ்வுகள் அதிபர் கனகரட்ணம் தலைமையில் ஆரம்பமாயின.

வரவேற்புரையை தமிழ் கல்வி பேரவை கிளிநொச்சி தலைவர் பொன் விநாயகமூர்த்தி நிகழ்த்தினார். சிவசிறி இரத்தினேஸ்வர சிறிசர்மா, மற்றும் வன்னி மறக்கோட்ட குரு முதல்வர் அருட்திரு தேவசகாயம் அடிகளார் தமிழீழ கல்விக் கழக துணைப் பொறுப்பாளர் அருள் ஆசிரியர், கியூடெக் நிறுவனத்தைச் சேர்ந்த கணேச பிள்ளை, வன்னிக் கல்விக் கழக பொறுப்பாளர் ஞானம், கிளிநொச்சி வலய கல்விப் பணிப்பாளர் அரிய ரட்ணம் உட்பட பலர் இங்கு கருத்துரைகளை நிகழ்த்தினார்கள்.

தமிழீழ கல்விப் பேரவையினர் ஆசிரியர்களுக்கிடையே நடத்திய ஆக்கத்

திறன் போட்டிகளில் வெற்றி பெற்ற ஆசிரியர்களுக்கான பரிசில்களும் சான்றிதழ்களும் வழங்கப்பட்டதுடன் கலை நிகழ்வுகளும் இடம்பெற்றுள்ளன.

மல்லாவி பிரதேசத்திலும் துணுக்காய் வலயத்துக்குட்பட்ட அனைத்துப் பாடசாலைகளிலும் ஆசிரியர்கள் கௌரவிப்பு நிகழ்வு சிறப்பான முறையில் நடைபெற்றுள்ளது. அனைத்து பாடசாலைகளிலும் தேசியக் கொடியும் பாடசாலைகளின் கொடிகளும் ஏற்றப்பட்டு ஆசிரியர்களுக்கு மலர் மாலைகளும் அணிவித்து கௌரவிக்கப்பட்டது.

வன்னிப் பிரதேசத்திலுள்ள முன்பள்ளிகளில் ஆசிரியர்களைக் கௌரவிக்கும் நிகழ்வுகள் இடம்பெற்றுள்ளன.

முல்லைத்தீவு கல்வி வலயம் மற்றும் இராணுவத்தின் கட்டுப்பாட்டிலுள்ள வவுனியா தெற்கு வலயத்திலும் ஆசிரியர் கௌரவிப்பு நிகழ்வுகள் பாடசாலையிடையாக சிறப்பாக நடைபெற்றது.

ஆசிரியர்கள் சமூகத்தில் தெய்வமாக மதிக்கப்படுவதுடன் மாணவர்களை ஒழுக்க சீடர்களாக மாற்றவேண்டுமென இத்தினத்தில் மாணவர்களுக்கு வலியுறுத்தப்பட்டது.

அரசியலமைப்பு சபையை

நியமிப்பதில் தொடர்ந்து இழுபறி

(நமது நிருபர்)

அரசியலமைப்புச்சபையின் பிரதிநிதிகளை நியமிப்பதில் தொடர்ந்து இழுபறி ஏற்பட்டுவருவதாக தெரிவிக்கப்படுகிறது.

இதன் காரணமாக அரசியலமைப்புச் சபை அமைப்பது மேலும் சில நாட்கள் நீடிக்கப்படுமென என்னும் கூறப்படுகிறது.

அரசியலமைப்புச் சபைக்

குப் பிரதமர், எதிர்க்கட்சித் தலைவர் இணைந்து ஐவரை நியமிப்பதற்கும், ஜனாதிபதியால் ஒருவரை நியமிப்பதற்கும் இருபது பேர்கள் சிபார்சு செய்யப்பட்டுள்ளனர்.

இன்றுகாலை பிரதமர் மற்றும் எதிர்க்கட்சித்தலைவருக்கிடையில் நடைபெறும் கலந்துரையாடலின் போதே மேற்படி ஆறு பேரும் தெரிவுசெய்யப்படவுள்ளனர்.

உள்ளூர் உற்பத்திப் பொருட்கள்

சமுர்த்திச் செயலணியினால் விற்பனை

(ரமேஸ்)

ஏறாவுர் பற்று மேற்கு வலய கொடுவாமடு சமுர்த்தி செயலணியினால் சுயதொழில் மேம்பாட்டுத்திட்டத்தின் கீழ் ஆரம்பிக்கப்பட்ட அரிசிமா, தயிர் ஆகிய உள்ளூர் உற்பத்திப்

புலிகளுடன் பேச.....

துடன், நம்பிக்கையின்மையையும் வெயிப்படுத்துகின்றது என்பதை இப்பாராளுமன்றம் மேலும் கருதுகின்றது.

தமிழர் விடுதலைக் கூட்டணி பிரதான எதிர்க்கட்சியான ஐக்கிய தேசிய கட்சியையும், ஏனைய அரசியல் கட்சியையும் விசேடமாக தமிழ் பேசும் பாராளுமன்ற உறுப்பினர்களையும் இத்திருத்தப் பிரேரணைக்கு முழுமையான ஆதரவை வழங்கும்படி கேட்டுக்கொள்கிறது.

என அவ்வறிக்கையில் தெரிவிக்கப்பட்டுள்ளது.

சிறுவர் இல்லத்துக்கு

நிதியுதவி

(நமது நிருபர்)

கிழக்க மாகாண இந்துமத சிறுவர் பராமரிப்பு இல்லங்களுக்கு அமைச்சர் டக்ளஸ் தேவாநந்தா 15 லட்சம் ரூபா ஒதுக்கீடுசெய்துள்ளார்.

இந்நிதியில் மட்டக்களப்பு மாவட்டத்திற்கு 5 லட்சம் ரூபாய் ஒதுக்கப்பட்டுள்ளது. சிறுவர் பராமரிப்புக்கான 8 இல்லங்களுக்கு இந்நிதி பங்கிட்டு வழங்க நடவடிக்கை எடுக்கப்பட்டுள்ளதாக ஈ.பி.டி.பி மாவட்ட அலுவலகப் பொறுப்பாளர் பரணீதரன் பிரதீபன் தெரிவிக்கிறார்.

பொருட்களின் விற்பனை கடந்த புதன்கிழமை பிரதேச செயலகத்தில் சமுர்த்தி முகாமையாளர் ச.த.கஜமுகன் தலைமையில் நடைபெற்றது.

பிரதேச செயலாளர் திர்.எஸ்.மகேசன் விற்பனையை ஆரம்பித்து வைத்தார். உதவிப் பிரதேச செயலாளர் எஸ்.முரளிதரன் நிர்வாக உத்தியோகத்தர் எஸ்.சங்கரலிங்கம், வலய சமுர்த்தி முகாமையாளர் எஸ்.மனோகிதராஜ், தலைமையக சமுர்த்தி முகாமையாளர் கே.நிர்மலாதேவி ஆகியோருடன் வலய சமுர்த்தி அபிவிருத்தி உத்தியோகத்தர்களும் கலந்து கொண்டனர்.

மட்டக்களப்பில்.....

வித்திட்டத்தின் கீழ் வழங்கப்படும் நிவாரணத்தை மக்கள் கூட்டுறவுச் சங்கங்களின்களில் அலைந்து பெறும் போதும் வெறும் அரிசி மாத்திரமே கிடைப்பது அவலத்துக்குரியது எனவும்,

பண்டிகைக்காலங்களை அண்மிய நாட்களில் மாத்திரம் சீனி உட்பட பல பொருட்கள் தாராளமாகக் கிடைக்கின்றதாகவும் மக்கள் கூறுகின்றனர்.

வடக்கு கிழக்க தவிர்ந்த ஏனைய மாகாணங்களில் சமுர்த்தித் திட்டத்தை விருத்திசெய்து சமுர்த்தி பெறும் குடும்பங்களுக்கு பல்வேறுவகையான உதவிகளையும் அரக் செய்துவருகிறது.

வடக்கு கிழக்கு பிரதேசத்தை புறக்கணிப்பு செய்துவரும் அரசு சமுர்த்தி நிவாரணத்தில் கூட பாடுபாடுகாட்டி வருவதாகவே மக்கள் தெரிவிக்கின்றனர்.

பத்திரிகை வேல்ட் வெளியில் பங்களிப்பின் நிறுவனத்தினால் ஈஸ்ரன் கிராபிக்ஸ் அச்சகத்தில் அச்சிட்டு வெளியிடப்பட்டது.



கிழக்கிலங்கை செய்தியாளர் சங்கம்
இலண்டன் ஐ.பி.சி.வானொலி அனுசரணையுடன் நடாத்தும்

ஊடகவியலாளர் நிமலராஜன் நினைவுக் கட்டுரைப் போட்டி

தலைப்பு

இன்றைய சூழலில் தமிழ் ஊடகவியலாளர்களின் பாங்களிப்பு

| | |
|-----------------|-----------|
| முதலாம் பரிசு~ | 5000 ரூபா |
| இரண்டாம் பரிசு~ | 3000 ரூபா |
| மூன்றாம் பரிசு~ | 2000 ரூபா |

போட்டி அகில இலங்கை ரீதியில் நடாத்தப்படும் கட்டுரை ஆயிரம் சொற்களுக்கு மேற்படலாகாது

முடிவுத் திகதி- 10.10.2001

அனுப்ப வேண்டிய முகவரி
செயலாளர்
கிழக்கிலங்கை செய்தியாளர் சங்கம்
யூ.யூ.கார்
மட்டக்களப்பு

விளம்பர அனுசரணை **தினக்கதிர்**